

# Agamemnon

## Episode

[1] [Φύλαξ]: θεοὺς μὲν αἰτῶ τῶνδ' ἀπαλλαγὴν πόνων  
[2] φρουρᾶς ἐτείας μῆκος, ἦν κοιμώμενος  
[3] στέγαις Ἀτρείδων ἄγκαθεν, κυνὸς δίκην,  
[4] ἄστρων κάτοιδα νυκτέρων ὁμήγυριν,  
[5] καὶ τοὺς φέροντας χεῖμα καὶ θέρος βροτοῖς  
[6] λαμπροὺς δυνάστας, ἐμπρέποντας αἰθέρι  
[7] ἀστέρας, ὅταν φθίνωσιν, ἀντολὰς τε τῶν.  
[8] καὶ νῦν φυλάσσω λαμπάδος τό σύμβολον,  
[9] αὐγὴν πυρὸς φέρουσιν ἐκ Τροίας φάτιν  
[10] ἀλώσιμόν τε βᾶξιν· ὧδε γὰρ κρατεῖ  
[11] γυναικὸς ἀνδρόβουλον ἐλπίζον κέαρ.  
[12] εὖτ' ἂν δὲ νυκτίπλαγκτον ἔνδροσόν τ' ἔχω  
[13] εὐνὴν ὀνείροις οὐκ ἐπισκοπούμενην  
[14] ἐμήν· φόβος γὰρ ἀνθ' ὕπνου παραστατεῖ,  
[15] τὸ μὴ βεβαίως βλέφαρα συμβαλεῖν ὕπνῳ·  
[16] ὅταν δ' αἰεῖδεν ἢ μινύρεσθαι δοκῶ,  
[17] ὕπνου τόδ' ἀντίμολπον ἐντέμνων ἄκος,  
[18] κλαίω τότ' οἴκου τοῦδε συμφορὰν στένων  
[19] οὐχ ὡς τὰ πρόσθ' ἄριστα διαπονουμένου.  
[20] νῦν δ' εὐτυχὴς γένοιτ' ἀπαλλαγὴ πόνων  
[21] εὐαγγέλου φανέντος ὀρφναίου πυρός.  
[22] ὦ χαῖρε λαμπτήρ νυκτός, ἡμερήσιον  
[23] φῶς πιφαύσκων καὶ χορῶν κατάστασιν  
[24] πολλῶν ἐν Ἄργει, τῇσδε συμφορᾶς χάριν.  
[25] ἰοῦ ἰοῦ.  
[26] Ἀγαμέμνωνος γυναικὶ σημαίνω τορῶς  
[27] εὐνῆς ἐπαντείλασαν ὡς τάχος δόμοις  
[28] ὀλολυγμὸν εὐφημοῦντα τῇδε λαμπάδι  
[29] ἐπορθιάζειν, εἴπερ Ἰλίου πόλις  
[30] ἐάλωκεν, ὡς ὁ φρυκτὸς ἀγγέλλων πρέπει·  
[31] αὐτός τ' ἔγωγε φροῖμιον χορεύσομαι.  
[32] τὰ δεσποτῶν γὰρ εὖ πεσόντα θήσομαι  
[33] τρὶς ἕξ βαλούσης τῇσδε μοι φρυκτωρίας.  
[34] γένοιτο δ' οὖν μολόντος εὐφιλῆ χέρα  
[35] ἄνακτος οἴκων τῇδε βαστάσαι χερί.  
[36] τὰ δ' ἄλλα σιγῶ· βοῦς ἐπὶ γλώσση μέγας  
[37] βέβηκεν· οἶκος δ' αὐτός, εἰ φθογγὴν λάβοι,  
[38] σαφέστατ' ἂν λέξειεν· ὡς ἐκὼν ἐγὼ  
[39] μαθοῦσιν αὐδῶ κού μαθοῦσι λήθομαι.

## Anapæste

[40] [Χορός]: δέκατον μὲν ἔτος τόδ' ἐπεὶ Πριάμου  
[41] μέγας ἀντίδικος,  
[42] Μενέλαος ἄναξ ἢδ' Ἀγαμέμνων,  
[43] διθρόνου Διόθεν καὶ δισκῆπτρου  
[44] τιμῆς ὄχυρόν ζεῦγος Ἀτρειδᾶν

[45] στόλον Ἀργείων χιλιοναύτην,  
[46] τῆσδ' ἀπὸ χώρας  
[47] ἦραν, στρατιῶτιν ἄρωγαν,  
[48] μέγαν ἐκ θυμοῦ κλάζοντες Ἴαρη  
[49] τρόπον αἰγυπιῶν, οἷτ' ἐκπατίοις  
[50] ἄλγεσι παίδων ὑπατοὶ λεχέων  
[51] στροφοδινοῦνται  
[52] πτερύγων ἐρετμοῖσιν ἐρεσσόμενοι,  
[53] δεμνιοτήρη  
[54] πόνον ὀρταλίχων ὀλέσαντες·  
[55] ὑπατος δ' αἰὼν ἢ τις Ἀπόλλων  
[56] ἢ Πᾶν ἢ Ζεὺς οἰωνόθροον  
[57] γόνον ὄξυβόαν τῶνδε μετοίκων  
[58] ὑστερόποινον  
[59] πέμπει παραβάσιν Ἑρινύν.  
[60] οὕτω δ' Ἀτρέως παῖδας ὁ κρείσσων  
[61] ἐπ' Ἀλεξάνδρῳ πέμπει ξένιος  
[62] Ζεὺς πολυάνορος ἀμφὶ γυναικὸς  
[63] πολλὰ παλαίσματα καὶ γυιοβαρῇ  
[64] γόνατος κονίαισιν ἐρειδομένου  
[65] διακναιομένης τ' ἐν προτελείοις  
[66] κάμακος θήσων Δαναοῖσι  
[67] Τρωσὶ θ' ὁμοίως. ἔστι δ' ὅπη νῦν  
[68] ἔστι· τελεῖται δ' ἐς τὸ πεπρωμένον·  
[69] οὐθ' ὑποκαίων οὐθ' ὑπολείβων  
[70] οὔτε δακρύων ἀπύρων ἱερῶν  
[71] ὀργὰς ἀτενεῖς παραθέλξει.  
[72] ἡμεῖς δ' ἀτίται σαρκὶ παλαιᾷ  
[73] τῆς τότε ἄρωγῆς ὑπολειφθέντες  
[74] μίμνομεν ἰσχὺν  
[75] ἰσόπαιδα νέμοντες ἐπὶ σκῆπτροις.  
[76] ὃ τε γὰρ νεαρὸς μυελὸς στέρνων  
[77] ἐντὸς ἀνάσσω  
[78] ἰσόπρεσβυς, Ἰάρης δ' οὐκ ἔνι χώρα,  
[79] τό θ' ὑπέργηρων φυλλάδος ἤδη  
[80] κατακαρφομένης τρίποδας μὲν ὁδοὺς  
[81] στείχει, παιδὸς δ' οὐδὲν ἀρείων  
[82] ὄναρ ἡμερόφαντον ἀλαίνει.  
[83] σὺ δέ, Τυνδάρει  
[84] θύγατερ, βασίλεια Κλυταιμῆστρα,  
[85] τί χρέος; τί νέον; τί δ' ἐπαισθομένη,  
[86] τίνος ἀγγελίας  
[87] πειθοῖ περίπεμπτα θυοσκεῖς;  
[88] πάντων δὲ θεῶν τῶν ἀστυνόμων,  
[89] ὑπάτων, χθονίων,  
[90] τῶν τ' οὐρανίων τῶν τ' ἀγοραίων,  
[91] βῶμοι δώροισι φλέγονται·  
[92] ἄλλη δ' ἄλλοθεν οὐρανομήκης  
[93] λαμπὰς ἀνίσχει,  
[94] φαρμασσομένη χρίματος ἀγνοῦ  
[95] μαλακαῖς ἀδόλοισι παρηγορίαις,  
[96] πελάνῳ μυχόθεν βασιλείῳ.

[97] τούτων λέξασ' ὅ τι καὶ δυνατὸν  
[98] καὶ θέμις αἰνεῖν,  
[99] παιῶν τε γενοῦ τῇσδε μερίμνης,  
[100] ἢ νῦν τοτὲ μὲν κακόφρων τελέθει,  
[101] τοτὲ δ' ἐκ θυσιῶν ἀγανὴ φαίνουσ'  
[102] ἐλπὶς ἀμύνει φροντίδ' ἅπληστον  
[103] τῆς θυμοβόρου φρένα λύπης.

## Chor

### Strophe 1

[104] [Χορός]: κύριός εἰμι θροεῖν ὅδιον κράτος αἴσιον ἀνδρῶν  
[105] ἐκτελέων· ἔτι γὰρ θεόθεν καταπνεύει  
[106] πειθῶ μολπᾶν  
[107] ἀλκὰν σύμφυτος αἰών·  
[108] ὅπως Ἀχαιῶν  
[109] δίθρονον κράτος, Ἑλλάδος ἥβας  
[110] ξύμφρονα ταγάν,  
[111] πέμπει σὺν δορὶ καὶ χερὶ πράκτορι  
[112] θούριος ὄρνις Τευκρίδ' ἐπ' αἶαν,  
[113] οἰωνῶν βασιλεὺς βασιλεῦσι νεῶν  
[115] ὁ κελαινός, ὃ τ' ἐξόπιν ἀργᾶς,  
[116] φανέντες Ἴκταρ  
[117] μελάθρων χερὸς ἐκ δοριπάλτου  
[118] παμπρέπτοις ἐν ἔδραισιν,  
[119] βοσκόμενοι λαγίναν, ἐρικύμονα φέρματι γένναν,  
[120] βλαβέντα λοισθίων δρόμων.  
[121] αἴλινον αἴλινον εἶπέ, τὸ δ' εὖ νικάτω.

### Antistrophe 1

[122] [Χορός]: κεδνὸς δὲ στρατόμαντις ἰδὼν δύο λήμασι δισσοὺς  
[123] Ἄτρεΐδας μαχίμους ἐδάη λαγοδαίτας  
[124] πομπούς τ' ἀρχάς·  
[125] οὕτω δ' εἶπε τεράζων·  
[126] χρόνῳ μὲν ἀγρεῖ  
[127] Πριάμου πόλιν ἄδε κέλευθος,  
[128] πάντα δὲ πύργων  
[129] κτήνη πρόσθε τὰ δημιοπληθῇ  
[130] Μοῖρ' ἀλαπάξει πρὸς τὸ βίαιον·  
[131] οἶον μή τις ἄγα θεόθεν κνεφάσῃ  
[132] προτυπὲν στόμιον μέγα Τροίας  
[133] στρατωθέν. οἴκτῳ γὰρ ἐπίφθονος  
[135] Ἄρτεμις ἀγνὰ  
[136] πτανοῖσιν κυσὶ πατρὸς  
[137] αὐτότοκον πρὸ λόχου μογερὰν πτάκα θυομένοισιν  
[138] στυγεῖ δὲ δεῖπνον αἰετῶν.  
[139] αἴλινον αἴλινον εἶπέ, τὸ δ' εὖ νικάτω.

## Epode

[140] [Χορός]: τόσον περ εὐφρων, καλά,  
[141] δρόσοισι λεπτοῖς μαλερῶν λεόντων  
[142] πάντων τ' ἀγρονόμων φιλομάστοις  
[143] θηρῶν ὀβρικόλοισι τερπνά,  
[144] τούτων αἶνει ξύμβολα κρᾶναι,  
[145] δεξιὰ μέν, κατάμομφα δὲ φάσματα στρουθῶν.  
[146] ἰήιον δὲ καλέω Παιᾶνα,  
[147] μή τινας ἀντιπνόους Δαναοῖς  
[148] χρονίας ἐχενῆδας ἀπλοίας  
[150] τεύξη,  
[151] σπευδομένα θυσίαν ἑτέραν ἄνομόν τιν', ἄδαιτον  
[152] νεικέων τέκτονα σύμφυτον,  
[153] οὐ δεισήνορα. μίμνει γὰρ φοβερὰ παλίνορτος  
[155] οἰκονόμος δολία μνάμων μῆνις τεκνόποινος.  
[156] τοιάδε Κάλχας ξὺν μεγάλοις ἀγαθοῖς ἀπέκλαγξεν  
[157] μόρσιμ' ἀπ' ὀρνίθων ὀδίων οἴκοις βασιλείοις·  
[158] τοῖς δ' ὁμόφωνον  
[159] αἶλινον αἶλινον εἶπέ, τὸ δ' εὖ νικάτω.

## Strophe 2

[160] [Χορός]: Ζεὺς, ὅστις ποτ' ἐστίν, εἰ τόδ' αὐτῷ  
[161] φίλον κεκλημένω,  
[162] τοῦτό νιν προσεννέπω.  
[163] οὐκ ἔχω προσεικάσαι  
[164] πάντ' ἐπισταθμώμενος  
[165] πλὴν Διός, εἰ τὸ μάταν ἀπὸ φροντίδος ἄχθος  
[166] χρή βαλεῖν ἐτητύμως.

## Antistrophe 2

[167] [Χορός]: οὐδ' ὅστις πάροιθεν ἦν μέγας,  
[168] παμμάχῳ θράσει βρύων,  
[170] οὐδὲ λέξεται πρὶν ὦν·  
[171] ὃς δ' ἔπειτ' ἔφυ, τριακτῆρος  
[172] οἴχεται τυχών.  
[173] Ζῆνα δέ τις προφρόνως ἐπινίκια κλάζων  
[175] τεύξεται φρενῶν τὸ πᾶν·

## Strophe 3

[176] [Χορός]: τὸν φρονεῖν βροτοὺς ὀδώσαντα,  
[177] τὸν πάθει μάθος  
[178] θέντα κυρίως ἔχειν.  
[179] στάζει δ' ἔν θ' ὕπνῳ πρὸ καρδίας  
[180] μνησιπήμων πόνος· καὶ παρ' ἄκοντας  
[181] ἦλθε σωφρονεῖν.  
[182] δαιμόνων δέ που χάρις βίαιος  
[183] σέλμα σεμνὸν ἡμένων.

# Antistrophe 3

[184] [Χορός]: καὶ τόθ' ἡγεμῶν ὁ πρέσβυς  
[185] νεῶν Ἀχαιικῶν,  
[186] μάντιν οὔτινα ψέγων,  
[187] ἐμπαίοις τύχαισι συμπνέων,  
[188] εὔτ' ἀπλοῖα κεναγγεῖ βαρύλνοντ  
[189] ' Ἀχαιικὸς λεώς,  
achaiisch|es  
Achaean  
[190] Χαλκίδος πέραν ἔχων παλιρρόχθοις  
[191] ἐν Αὐλίδος τόποις·

# Strophe 4

[192] [Χορός]: πνοαὶ δ' ἀπὸ Στρυμόνος μολοῦσαι  
[193] κακόσχολοι νήστιδες δύσορμοι,  
[194] βροτῶν ἄλαι, ναῶν τε καὶ  
[195] πεισμάτων ἀφειδεῖς,  
[196] παλιμμήκη χρόνον τιθεῖσαι  
[197] τρίβῳ κατέξαινον ἄνθος  
[198] Ἀργείων· ἐπεὶ δὲ καὶ πικροῦ  
[199] χείματος ἄλλο μῆχαρ  
[200] βριθύτερον πρόμοισιν  
[201] μάντις ἐκλαγξεν προφέρων  
[202] Ἄρτεμιν, ὥστε χθόνα βάκτροις  
[203] ἐπικρούσαντας Ἀτρείδας  
[204] δάκρυ μὴ κατασχεῖν·

# Antistrophe 4

[205] [Χορός]: ἀναξ δ' ὁ πρέσβυς τότε εἶπε φωνῶν·  
[206] βαρεῖα μὲν κῆρ τὸ μὴ πιθέσθαι,  
[207] βαρεῖα δ', εἰ τέκνον δαίξω,  
[208] δόμων ἄγαλμα,  
[209] μιαίνων παρθενοσφάγοισιν  
[210] ῥείθροις πατρώους χέρας  
[211] πέλας βωμοῦ· τί τῶνδ' ἄνευ κακῶν,  
[212] πῶς λιπόνους γένωμαι  
[213] ξυμμαχίας ἀμαρτῶν;  
[214] παυσανέμου γὰρ θυσίας  
[215] παρθενίου θ' αἵματος ὀργῆ  
[216] περιόργως ἐπιθυμῶ  
[217] θέμις. εὔ γὰρ εἶη.

# Strophe 5

[218] [Χορός]: ἐπεὶ δ' ἀνάγκας ἔδω λέπαδνον  
[219] φρενὸς πνέων δυσσεβῇ τροπαίαν  
[220] ἀναγνον ἀνιερων, τόθεν  
[221] τὸ παντότολμον φρονεῖν μετέγνω.  
[222] βροτοὺς θρασύνει γὰρ αἰσχρομήτις  
[223] τάλαινα παρακοπὰ πρωτοπήμων. ἔτλα δ' οὖν  
[225] θυτὴρ γενέσθαι θυγατρός,

[226] γυναικοποιῶν πολέμων ἄρωγ' ἄν  
[227] καὶ προτέλεια νᾶων.

## Antistrophe 5

[228] [Χορός]: λιτὰς δὲ καὶ κληδόνας πατρώους  
[229] παρ' οὐδὲν αἰῶ τε παρθένειον  
[230] ἔθεντο φιλόμαχοι βραβῆς.  
[231] φράσεν δ' ἄόζοις πατήρ μετ' εὐχὰν  
[232] δίκαν χιμαίρας ὑπερθε βωμοῦ  
[233] πέπλοισι περιπετῇ παντὶ θυμῷ προνωπῇ  
[235] λαβεῖν ἀέρδην, στόματός  
[236] τε καλλιπρώρου φυλακᾷ κατασχεῖν  
[237] φθόγγον ἀραίον οἴκοις,

## Strophe 6

[238] [Χορός]: βίᾳ χαλινῶν τ' ἀναύδω μένει.  
[239] κρόκου βαφὰς δ' ἔς πέδον χέουσα  
[240] ἔβαλλ' ἕκαστον θυτήρῳ  
[241] ἅπ' ὅμματος βέλει  
[242] φιλοίκτω, πρέπουσά θ' ὥς ἐν γραφαῖς, προσεννέπειν  
[243] θέλουσ', ἐπεὶ πολλάκις  
[244] πατρὸς κατ' ἀνδρῶνας εὐτραπέζους  
[245] ἔμελψεν, ἀγνᾷ δ' ἀταύρωτος αὐδᾷ πατρὸς  
[246] φίλου τριτόσπονδον εὐποτμον  
[247] παιῶνα φίλως ἐτίμα—

## Antistrophe 6

[248] [Χορός]: τὰ δ' ἔνθεν οὔτ' εἶδον οὔτ' ἐννέπω·  
[249] τέχναι δὲ Κάλχαντος οὐκ ἄκραντοι.  
[250] Δίκα δὲ τοῖς μὲν παθοῦσιν  
[251] μαθεῖν ἐπιρρέπει·  
[252] τὸ μέλλον δ', ἐπεὶ γένοιτ', ἂν κλύοις· πρὸ χαιρέτω·  
[253] ἴσον δὲ τῷ προστένειν.  
[254] τορὸν γὰρ ἥξει σύνορθρον αὐγαῖς.  
[255] πέλοιτο δ' οὖν τάπιν τούτοις ἐὺ πράξις, ὥς  
[256] θέλει τόδ' ἄγχιστον Ἀπίας  
[257] γαίας μονόφρουρον ἔρκος.

## Episode

[258] [Χορός]: ἦκω σεβίζων σόν, Κλυταιμῆστρα, κράτος·  
[259] δίκη γάρ ἐστι φωτὸς ἀρχηγοῦ τίειν  
[260] γυναικ' ἐρημωθέντος ἄρσενος θρόνου.  
[261] σὺ δ' εἴ τι κεδνὸν εἶτε μὴ πεπυσμένη  
[262] εὐαγγέλοισιν ἐλπίσιν θυηπολεῖς,  
[263] κλύοιμ' ἂν εὐφρων· οὐδὲ σιγῶση φθόνος.  
[264] [Κλυταιμῆστρα]: εὐάγγελος μὲν, ὥσπερ ἡ παροιμία,  
[265] ἕως γένοιτο μητρὸς εὐφρόνης πάρα.  
[266] πεύση δὲ χάρμα μεῖζον ἐλπίδος κλύειν·  
[267] Πριάμου γὰρ ἠρήκασιν Ἀργεῖοι πόλιν.

[268] [Χορός]: **πῶς φής; πέφευγε τούπος ἐξ ἀπιστίας.**

[269] [Κλυταιμῆστρα]: **Τροίαν Ἀχαιῶν οὔσαν· ἧ τορῶς λέγω;**

[270] [Χορός]: **χαρά μ' ὑφέρπει δάκρυον ἐκκαλουμένη.**

[271] [Κλυταιμῆστρα]: **εὖ γὰρ φρονούντος ὄμμα σοῦ κατηγορεῖ.**

[272] [Χορός]: **τί γὰρ τὸ πιστόν; ἔστι τῶνδ' εἰ σοι τέκμαρ;**

[273] [Κλυταιμῆστρα]: **ἔστιν· τί δ' οὐχί; μὴ δολώσαντος θεοῦ.**

[274] [Χορός]: **πότερα δ' ὀνείρων φάσματ' εὐπιθῇ σέβεις;**

[275] [Κλυταιμῆστρα]: **οὐ δόξαν ἂν λάβοιμι βριζούσης φρενός.**

[276] [Χορός]: **ἀλλ' ἦ σ' ἐπίανέν τις ἄπτερος φάτις;**

[277] [Κλυταιμῆστρα]: **παιδὸς νέας ὥς κάρτ' ἐμωμήσω φρένας.**

[278] [Χορός]: **ποίου χρόνου δὲ καὶ πεπόρθηται πόλις;**

[279] [Κλυταιμῆστρα]: **τῆς νῦν τεκούσης φῶς τόδ' εὐφρόνης λέγω.**

[280] [Χορός]: **καὶ τίς τόδ' ἐξίκοιτ' ἂν ἀγγέλων τάχος;**

[281] [Κλυταιμῆστρα]: **Ἥφαιστος Ἴδης λαμπρὸν ἐκπέμπων σέλας.**

[282] **φρυκτὸς δὲ φρυκτὸν δεῦρ' ἀπ' ἀγγάρου πυρὸς**

[283] **ἔπεμπε· Ἴδη μὲν πρὸς Ἑρμαῖον λέπας**

[284] **Λήμνου· μέγαν δὲ πανδὸν ἐκ νήσου τρίτον**

[285] **Ἀθῶν αἶπος Ζηνὸς ἐξεδέξατο,**

[286] **ὑπερτελὴς τε, πόντον ὥστε νωτίσαι,**

[287] **ἰσχύς πορευτοῦ λαμπάδος πρὸς ἡδονὴν**

[288] **πεύκη τὸ χρυσοφεγγές, ὥς τις ἥλιος,**

[289] **σέλας παραγγείλασα Μακίστου σκοπαῖς·**

[290] **ὁ δ' οὔτι μέλλων οὐδ' ἀφρασμόνως ὕπνω**

[291] **νικώμενος παρήκεν ἀγγέλου μέρος·**

[292] **ἐκὰς δὲ φρυκτοῦ φῶς ἐπ' Εὐρίπου ῥοὰς**

[293] **Μεσσαπίου φύλαξι σημαίνει μολόν.**

[294] **οἱ δ' ἀντέλαμψαν καὶ παρήγγειλαν πρόσω**

[295] **γραίας ἐρείκης θωμὸν ἄψαντες πυρί.**

[296] **σθένουσα λαμπὰς δ' οὐδέπω μαυρουμένη,**

[297] **ὑπερθοροῦσα πεδῖον Ἀσωποῦ, δίκην**

[298] **φαιδρᾶς σελήνης, πρὸς Κιθαιρῶνος λέπας**

[299] **ἡγείρεν ἄλλην ἐκδοχὴν πομποῦ πυρός.**

[300] **φάος δὲ τηλέπομπον οὐκ ἠναίνετο**

[301] **φρουρὰ πλέον καίουσα τῶν εἰρημένων·**

[302] **λίμνην δ' ὑπὲρ Γοργῶπιν ἔσκηψεν φάος·**

[303] **ὄρος τ' ἐπ' Αἰγίπλαγκτον ἐξικνούμενον**

[304] **ῶτρυνε θεσμόν μὴ χρονίζεσθαι πυρός.**

[305] **πέμπουσι δ' ἀνδαίοντες ἀφθόνω μένει**

[306] **φλογὸς μέγαν πώγωνα, καὶ Σαρωνικοῦ**

[307] **πορθμοῦ κάτοπτον πρῶν' ὑπερβάλλειν πρόσω**

[308] **φλέγουσαν· ἔστ' ἔσκηψεν εὖτ' ἀφίκετο**

[309] **Ἀραχναῖον αἶπος, ἀστυγείτονας σκοπὰς·**

[310] **κάπειτ' Ἀτρειδῶν ἐς τότε σκίπτει στέγος**

[311] **φάος τόδ' οὐκ ἄπαππον Ἰδαίου πυρός.**

[312] **τοιοῖδε τοί μοι λαμπαδηφόρων νόμοι,**

[313] **ἄλλος παρ' ἄλλου διαδοχαῖς πληρούμενοι·**

[314] **νικᾷ δ' ὁ πρῶτος καὶ τελευταῖος δραμῶν.**

[315] **τέκμαρ τοιοῦτον σύμβολόν τέ σοι λέγω**

[316] **ἀνδρὸς παραγγείλαντος ἐκ Τροίας ἐμοί.**

[317] [Χορός]: **θεοῖς μὲν αὖθις, ὦ γύναι, προσεύξομαι.**

[318] **λόγους δ' ἀκοῦσαι τούσδε κάποθαυμάσαι**

[319] **διηνεκῶς θέλοιμ' ἂν ὥς λέγοις πάλιν.**

[320] [Κλυταιμήστρα]: Τροίαν Ἀχαιοὶ τῇδ' ἔχουσ' ἐν ἡμέρᾳ.  
 [321] οἶμαι βοὴν ἄμεικτον ἐν πόλει πρέπειν.  
 [322] ὄξος τ' ἄλειφά τ' ἐγγέας ταύτῳ κύτει  
 [323] διχοστατοῦντ' ἄν, οὐ φίλω, προσεννέποις.  
 [324] καὶ τῶν ἀλόντων καὶ κρατησάντων δίχα  
 [325] φθογγὰς ἀκούειν ἔστι συμφορᾶς διπλῆς.  
 [326] οἱ μὲν γὰρ ἀμφὶ σώμασιν πεπτωκότες  
 [327] ἀνδρῶν κασιγνήτων τε καὶ φυταλμίων  
 [328] παῖδες γερόντων οὐκέτ' ἐξ ἐλευθέρου  
 [329] δέρης ἀποιμώζουσι φιλτάτων μόρον·  
 [330] τοὺς δ' αὖτε νυκτίπλαγκτος ἐκ μάχης πόνος  
 [331] νήστεις πρὸς ἀρίστοισιν ὧν ἔχει πόλις  
 [332] τάσσει, πρὸς οὐδὲν ἐν μέρει τεκμήριον,  
 [333] ἀλλ' ὥς ἕκαστος ἔσπασεν τύχης πάλον.  
 [334] ἐν δ' αἰχμαλώτοις Τρωικοῖς οἰκήμασιν  
 [335] ναίουσιν ἤδη, τῶν ὑπαιθρίων πάγων  
 [336] δρόσων τ' ἀπαλλαγέντες, ὥς δ' εὐδαίμονες  
 [337] ἀφύλακτον εὐδήσουσι πᾶσαν εὐφρόνην.  
 [338] εἰ δ' εὖ σέβουσι τοὺς πολισσούχους θεοὺς  
 [339] τοὺς τῆς ἀλούσης γῆς θεῶν θ' ἰδρύματα,  
 [340] οὗ τ' ἂν ἐλόντες αὖθις ἀνθαλοῖεν ἄν.  
 [341] ἔρως δὲ μή τις πρότερον ἐμπίπτῃ στρατῷ  
 [342] πορθεῖν ἢ μὴ χρή, κέρδεσιν νικωμένους.  
 [343] δεῖ γὰρ πρὸς οἴκους νοστίμου σωτηρίας  
 [344] κάμψαι διαύλου θάτερον κῶλον πάλιν·  
 [345] θεοῖς δ' ἀναμπλάκητος εἰ μόλοι στρατός,  
 [346] ἐγρηγορὸς τὸ πῆμα τῶν ὀλωλότων  
 [347] γένοιτ' ἄν, εἰ πρόσπαια μὴ τύχοι κακά.  
 [348] τοιαῦτά τοι γυναικὸς ἐξ ἐμοῦ κλύεις·  
 [349] τὸ δ' εὖ κρατοίῃ μὴ διχορρόπως ἰδεῖν.  
 [350] πολλῶν γὰρ ἐσθλῶν τήνδ' ὄνησιν εἰλόμην.  
 [351] [Χορός]: γύναι, κατ' ἄνδρα σῶφρον' εὐφρόνως λέγεις.  
 [352] ἐγὼ δ' ἀκούσας πιστά σου τεκμήρια  
 [353] θεοὺς προσειπεῖν εὖ παρασκευάζομαι.  
 [354] χάρις γὰρ οὐκ ἄτιμος εἵργασται πόνων.

## Anapäste

[355] [Χορός]: ὦ Ζεῦ βασιλεῦ καὶ νύξ φιλία  
 [356] μεγάλων κόσμων κτεάτειρα,  
 [357] ἥτ' ἐπὶ Τροίας πύργοις ἔβαλες  
 [358] στεγανὸν δίκτυον, ὥς μήτε μέγαν  
 [359] μήτ' οὖν νεαρῶν τιν' ὑπερτελέσαι  
 [360] μέγα δουλείας  
 [361] γάγγαμον, ἄτης παναλώτου.  
 [362] Δία τοι ξένιον μέγαν αἰδοῦμαι  
 [363] τὸν τάδε πράξαντ' ἐπ' Ἀλεξάνδρῳ  
 [364] τείνοντα πάλαι τόξον, ὅπως ἂν  
 [365] μήτε πρὸ καιροῦ μήθ' ὑπὲρ ἄστρων  
 [366] βέλος ἡλίθιον σκήψειεν.



# Chor

## Strophe 1

[367] [Χορός]: Διὸς πλαγὰν ἔχουσιν εἰπεῖν,  
[368] πάρεστιν τοῦτό γ' ἐξιχνεύσαι.  
[369] ὥς ἔπραξεν ὥς ἔκρανεν. οὐκ ἔφα τις  
[370] θεοὺς βροτῶν ἀξιοῦσθαι μέλιν  
[371] ὅσοις ἀθίκτων χάρις  
[372] πατοῖθ'· ὁ δ' οὐκ εὐσεβής.  
[373] πέφανται δ' ἐκτίνουσ'  
[375] ἀτολμήτων ἀρῇ  
[376] πνεόντων μεῖζον ἢ δικαίως,  
[377] φλεόντων δωμάτων ὑπέρφευ  
[378] ὑπὲρ τὸ βέλτιστον. ἔστω δ' ἀπήμμαντον,  
[379] ὥστ' ἀπαρκεῖν  
[380] εὖ πραπίδων λαχόντα.  
[381] οὐ γὰρ ἔστιν ἑπαλξίς  
[382] πλούτου πρὸς κόρον ἀνδρὶ  
[383] λακτίσαντι μέγαν Δίκας  
[384] βωμὸν εἰς ἀφάνειαν.

## Antistrophe 1

[385] [Χορός]: βιάται δ' ἅ τάλαινα πειθῶ,  
[386] προβούλου παῖς ἄφερτος ἄτας.  
[387] ἄκος δὲ πᾶν μάταιον. οὐκ ἐκρύφθη,  
[388] πρέπει δέ, φῶς αἰνολαμπές, σίνος·  
[390] κακοῦ δὲ χαλκοῦ τρόπον  
[391] τρίβω τε καὶ προσβολαῖς  
[392] μελαμπαγῆς πέλει  
[393] δικαιωθείς, ἐπεὶ  
[394] διώκει παῖς ποτανὸν ὄρνιν,  
[395] πόλει πρόστριμμ' ἄφερτον ἐνθείς.  
[396] λιτᾶν δ' ἀκούει μὲν οὔτις θεῶν·  
[397] τὸν δ' ἐπίστροφον τῶν  
[398] φῶτ' ἄδικον καθαιρεῖ.  
[399] οἶος καὶ Πάρις ἐλθὼν  
[400] ἐς δόμον τὸν Ἀτρειδᾶν  
[401] ἥσχυνε ξενίαν τράπεζαν  
[402] κλοπαῖσι γυναικός.

## Strophe 2

[403] [Χορός]: λιποῦσα δ' ἀστοῖσιν ἀσπίστοράς  
[404] τε καὶ κλόνους λογχίμους  
[405] ναυβάτας θ' ὀπλισμούς,  
[406] ἄγουσά τ' ἀντίφερνον ἰλίῳ φθορὰν  
[407] βέβακεν ῥίμφα διὰ  
[408] πυλᾶν ἄτλητα τλᾶσα· πολλὰ δ' ἔστενον  
[409] τόδ' ἐννέποντες δόμων προφήται·  
[410] ἰὼ ἰὼ δῶμα δῶμα καὶ πρόμοι,  
[411] ἰὼ λέχος καὶ στίβοι φιλάνορες.

[412] πάρεστι σιγὰς ἀτίμους ἀλοιδόρους  
[413] ἄλγιστ' ἀφημένων ἰδεῖν.  
[414] πόθῳ δ' ὑπερποντίας  
[415] φάσμα δόξει δόμων ἀνάσσειν.  
[416] εὐμόρφων δὲ κολοσσῶν  
[417] ἔχθεται χάρις ἀνδρί·  
[418] ὁμμάτων δ' ἐν ἀχηνίαις  
[419] ἔρρει πᾶσ' Ἀφροδίτα.

## Antistrophe 2

[420] [Χορός]: ὄνειρόφαντοι δὲ πενθήμονες  
[421] πάρεισι δόξαι φέρου||σαι  
[422] χάριν ματαίαν.  
[423] μάταν γάρ, εὖτ' ἂν ἐσθλά τις δοκῶν ὀρᾷ,  
[424] παραλλάξασα διὰ  
[425] χερῶν βέβακεν ὄψις οὐ μεθύστερον  
[426] πτεροῖς ὀπαδοῦσ' ὕπνου κελεύθοις.  
[427] τὰ μὲν κατ' οἴκους ἐφ' ἐστίας ἄχη  
[428] τάδ' ἐστὶ καὶ τῶνδ' ὑπερβατώτερα.  
[429] τὸ πᾶν δ' ἀφ' Ἑλλανος αἴας συνορμένοις  
[430] πένθει' ἀτλησικάρδιος  
[431] δόμων ἐκάστου πρέπει.  
[432] πολλὰ γοῦν θιγγάνει πρὸς ἥπαρ·  
[433] οὐς μὲν γάρ τις ἔπεμψεν  
[434] οἶδεν, ἀντὶ δὲ φωτῶν  
[435] τεύχη καὶ σποδὸς εἰς ἐκά||στου  
[436] δόμους ἀφικνεῖται.

## Strophe 3

[437] [Χορός]: ὁ χρυσαμοιβὸς δ' Ἄρης σωμάτων  
[438] καὶ ταλαντοῦχος ἐν μάχῃ δορὸς  
[440] πυρωθὲν ἐξ Ἰλίου  
[441] φίλοισι πέμπει βαρὺ  
[442] ψῆγμα δυσδάκρυτον ἀν||τήνορος  
[443] σποδοῦ γεμί||ζων  
[444] λέβητας εὐθέτους.  
[445] στένουσι δ' εὖ λέγοντες ἄν||δρα  
[446] τὸν μὲν ὡς μάχης ἴδρις,  
[447] τὸν δ' ἐν φοναῖς καλῶς πεσόντ'—  
[448] ἀλλοτρίας διαὶ γυναι||κός·  
[449] τάδε σῖγά τις βαύ||ζει,  
[450] φθονερὸν δ' ὑπ' ἄλγος ἔρ||πει  
[451] προδίκοις Ἀτρείδαις.  
[452] οἱ δ' αὐτοῦ περὶ τεῖχος  
[453] θήκας Ἰλιάδος γᾶς  
[454] εὐμορφοὶ κατέχουσιν· ἐχ||θρὰ  
[455] δ' ἔχοντας ἔκρυπεν.

## Antistrophe 3

[456] [Χορός]: βαρεῖα δ' ἀστῶν φάτις ξὺν κότῳ·  
[457] δημοκράντου δ' ἄρ᾽ ἀτίνει χρέος.  
[458] μένει δ' ἀκοῦσαί τί μου  
[460] μέριμνα νυκτῆρεφές.  
[461] τῶν πολυκτόνων γὰρ οὐκ  
[462] ἄσκοποι θεοί. κελαιῖναι  
[463] δ' Ἑρινύες χρόνῳ  
[464] τυχηρὸν ὄντ' ἄνευ δίκας  
[465] παλιντυχεῖ τριβᾷ βίου  
[466] τιθεῖσ' ἀμαυρόν, ἐν δ' αἴστοις  
[467] τελέθοντος οὔτις ἀλκᾷ·  
[468] τὸ δ' ὑπερκόπως κλύειν  
[469] εὖ βαρὺ· βάλλεται γὰρ ὅσσοις  
[470] Διόθεν κάρανα.  
[471] κρίνω δ' ἄφθονον ὄλβον·  
[472] μήτ' εἶην πτολιπόρθης  
[473] μήτ' οὖν αὐτὸς ἀλοὺς ὑπ' ἄλλων  
[474] βίον κατίδοιμι.

## Epode

[475] [Χορός]: πυρὸς δ' ὑπ' εὐαγγέλου  
[476] πόλιν διήκει θοὰ  
[477] βάξις· εἰ δ' ἐτήτυμος,  
[478] τίς οἶδεν, ἥ τι θεῖόν ἐστί πη ψύθος. —  
[479] τίς ὦδε παιδὸς ἦ φρενῶν κεκομμένος,  
[480] φλογὸς παραγγέλμασιν  
[481] νέοις πυρωθέντα καρδίαν ἔπειτ'  
[482] ἀλλαγᾷ λόγου καμεῖν; —  
[483] ἐν γυναικὸς αἰχμᾷ πρέπει  
[484] πρὸ τοῦ φανέντος χάριν ξυναινέσαι. —  
[485] πιθανὸς ἄγαν ὁ θῆλυς ὅρος ἐπινέμεται  
[486] ταχύπορος· ἀλλὰ ταχύμορον  
[487] γυναικογήρυτον ὄλλυται κλέος. —

## Episode

[488] [Χορός]: τάχ' εἰσόμεσθα λαμπάδων φαεσφόρων  
[490] φρυκτωριῶν τε καὶ πυρὸς παραλλαγὰς,  
[491] εἴτ' οὖν ἀληθεῖς εἴτ' ὄνειράτων δίκην  
[492] τερπνὸν τόδ' ἐλθὼν φῶς ἐφήλωσεν φρένας.  
[493] κήρυκ' ἀπ' ἀκτῆς τόνδ' ὀρώ κατάσκιον  
[494] κλάδοις ἐλαίας· μαρτυρεῖ δέ μοι κάσις  
[495] πηλοῦ ξύνουρος διψία κόνις τάδε,  
[496] ὥς οὔτ' ἄναυδος οὔτε σοι δαίμων φλόγα  
[497] ὕλης ὀρείας σημανεῖ καπνῷ πυρός,  
[498] ἀλλ' ἢ τὸ χαίρειν μᾶλλον ἐκβάξει λέγων—  
[499] τὸν ἀντίον δὲ τοῖσδ' ἀποστέργω λόγον·  
[500] εὖ γὰρ πρὸς εὖ φανεῖσι προσθήκη πέλοι. —  
[501] ὅστις τάδ' ἄλλως τῇδ' ἐπεύχεται πόλει,  
[502] αὐτὸς φρενῶν καρποῖτο τὴν ἀμαρτίαν.

[503] [Κῆρυξ]: ἰὼ πατρῶον οὐδας Ἀργείας χθονός,  
[504] δεκάτου σε φέγγει τῷδ' ἀφικόμην ἔτους,  
[505] πολλῶν ῥαγείσων ἐλπίδων μιᾶς τυχών.  
[506] οὐ γάρ ποτ' ἠύχουν τῇδ' ἐν Ἀργείᾳ χθονὶ  
[507] θανῶν μεθέξειν φιλτάτου τάφου μέρος.  
[508] νῦν χαῖρε μὲν χθών, χαῖρε δ' ἡλίου φάος,  
[509] ὑπατός τε χώρας Ζεύς, ὁ Πύθιός τ' ἄναξ,  
[510] τόξοις ἰάπτων μηκέτ' εἰς ἡμᾶς βέλη·  
[511] ἄλις παρὰ Σκάμανδρον ἦσθ' ἀνάρσιος·  
[512] νῦν δ' αὖτε σωτήρ ἴσθι καὶ παιώνιος,  
[513] ἄναξ Ἀπολλων. τοὺς τ' ἀγωνίους θεοὺς  
[514] πάντας προσαυδῶ, τόν τ' ἐμὸν τιμάορον  
[515] Ἑρμῆν, φίλον κήρυκα, κηρύκων σέβας,  
[516] ἥρως τε τοὺς πέμψαντας, εὐμενεῖς πάλιν  
[517] στρατὸν δέχεσθαι τὸν λελειμμένον δορός.  
[518] ἰὼ μέλαθρα βασιλέων, φίλαι στέγαι,  
[519] σεμνοὶ τε θᾶκοι, δαίμονές τ' ἀντήλιοι,  
[520] εἴ που πάλαι, φαιδροῖσι τοισίδ' ὄμμασι  
[521] δέξασθε κόσμῳ βασιλέα πολλῷ χρόνῳ.  
[522] ἥκει γὰρ ὑμῖν φῶς ἐν εὐφρόνῃ φέρων  
[523] καὶ τοῖσδ' ἅπασι κοινὸν Ἀγαμέμνων ἄναξ.  
[524] ἀλλ' εὖ νιν ἀσπάσασθε, καὶ γὰρ οὖν πρέπει  
[525] Τροίαν κατασκάψαντα τοῦ δικηφόρου  
[526] Διὸς μακέλλῃ, τῇ κατείργασται πέδον.  
[527] βωμοὶ δ' αἴστοι καὶ θεῶν ἰδρύματα,  
[528] καὶ σπέρμα πάσης ἐξαπόλλυται χθονός.  
[529] τοιόνδε Τροίᾳ περιβαλὼν ζευκτήριον  
[530] ἄναξ Ἀτρείδης πρέσβυς εὐδαίμων ἀνὴρ  
[531] ἥκει, τίεσθαι δ' ἀξιώτατος βροτῶν  
[532] τῶν νῦν· Πάρις γὰρ οὔτε συντελὴς πόλις  
[533] ἐξεύχεται τὸ δρᾶμα τοῦ πάθους πλέον.  
[534] ὀφλὼν γὰρ ἀρπαγῆς τε καὶ κλοπῆς δίκην  
[535] τοῦ ῥυσίου θ' ἤμαρτε καὶ πανώλεθρον  
[536] αὐτόχθονον πατρῶον ἔθρισεν δόμον.  
[537] διπλᾶ δ' ἔτεισαν Πριαμίδαι θάμάρτια.  
[538] [Χορός]: κῆρυξ Ἀχαιῶν χαῖρε τῶν ἀπὸ στρατοῦ.  
[539] [Κῆρυξ]: χαίρω γε· τεθνάναι δ' οὐκέτ' ἀντερῶ θεοῖς.  
[540] [Χορός]: ἔρως πατρώας τῆσδε γῆς σ' ἐγύμνασεν;  
[541] [Κῆρυξ]: ὥστ' ἐνδακρύειν γ' ὄμμασιν χαρᾶς ὑπο.  
[542] [Χορός]: τερπνῆς ἄρ' ἦτε τῆσδ' ἐπήβολοι νόσου.  
[543] [Κῆρυξ]: πῶς δῆ; διδαχθεὶς τοῦδε δεσπόσω λόγου.  
[544] [Χορός]: τῶν ἀντερώντων ἡμέρῳ πεπληγμένοι.  
[545] [Κῆρυξ]: ποθεῖν ποθοῦντα τήνδε γῆν στρατὸν λέγεις;  
[546] [Χορός]: ὥς πόλλ' ἀμαυρᾶς ἐκ φρενός μ' ἀναστένειν  
[547] [Κῆρυξ]: πόθεν τὸ δύσφρον τοῦτ' ἐπῆν θυμῷ στύγος;  
[548] [Χορός]: πάλαι τὸ σιγᾶν φάρμακον βλάβης ἔχω.  
[549] [Κῆρυξ]: καὶ πῶς; ἀπόντων κοιράνων ἔτρεις τινάς;  
[550] [Χορός]: ὥς νῦν, τὸ σὸν δῆ, καὶ θανεῖν πολλὴ χάρις.  
[551] [Κῆρυξ]: εὖ γὰρ πέπρακται. ταῦτα δ' ἐν πολλῷ χρόνῳ  
[552] τὰ μὲν τις ἂν λέξειεν εὐπετῶς ἔχειν,  
[553] τὰ δ' αὖτε κάπιμομφα. τίς δὲ πλὴν θεῶν  
[554] ἅπαντ' ἀπήμων τὸν δι' αἰῶνος χρόνον;

[555] μόχθους γὰρ εἰ λέγοιμι καὶ δυσσαυλίας,  
 [556] σπαρνὰς παρήξεις καὶ κακοστρώτους, τί δ' οὐ  
 [557] στένοντες, οὐ λαχόντες ἡματος μέρος;  
 [558] τὰ δ' αὖτε χέρσῳ καὶ προσῆν πλέον στύγος·  
 [559] εὐναὶ γὰρ ἦσαν δηίων πρὸς τείχεσιν·  
 [560] ἔξ οὐρανοῦ δὲ κάπδ γῆς λειμώναι  
 [561] δρόσοι κατεψάκαζον, ἔμπεδον σίνος  
 [562] ἐσθημάτων, τιθέντες ἔνθηρον τρίχα.  
 [563] χειμῶνα δ' εἰ λέγοι τις οἰωνοκτόνον,  
 [564] οἶον παρεῖχ' ἄφερτον Ἰδαία χιών,  
 [565] ἢ θάλπος, εὖτε πόντος ἐν μεσημβριναῖς  
 [566] κοίταις ἀκύμων νηνέμοις εὐδοὶ πεσών  
 [567] τί ταῦτα πενθεῖν δεῖ; παροίχεται πόνος·  
 [568] παροίχεται δέ, τοῖσι μὲν τεθνηκόσιν  
 [569] τὸ μήποτ' αὖθις μηδ' ἀναστῆναι μέλιν.  
 [570] τί τοὺς ἀναλωθέντας ἐν ψήφῳ λέγειν,  
 [571] τὸν ζῶντα δ' ἀλγεῖν χρηὴ τύχης παλιγκότου;  
 [572] καὶ πολλὰ χαίρειν ξυμφορὰς καταξιῶ.  
 [573] ἡμῖν δὲ τοῖς λοιποῖσιν Ἀργείων στρατοῦ  
 [574] νικᾷ τὸ κέρδος, πῆμα δ' οὐκ ἀντιρρέπει·  
 [575] ὥς κομπάσαι τῷδ' εἰκὸς ἡλίου φάει  
 [576] ὑπὲρ θαλάσσης καὶ χθονὸς ποτωμένοις·  
 [577] Τροίαν ἐλόντες δὴ ποτ' Ἀργείων στόλος  
 [578] θεοῖς λάφυρα ταῦτα τοῖς καθ' Ἑλλάδα  
 [579] δόμοις ἐπασσάλευσαν ἀρχαῖον γάνος.  
 [580] τοιαῦτα χρηὴ κλύοντας εὐλογεῖν πόλιν  
 [581] καὶ τοὺς στρατηγούς· καὶ χάρις τιμήσεται  
 [582] Διὸς τόδ' ἐκπράξασα. πάντ' ἔχεις λόγον.  
 [583] [Χορός]: νικῶμενος λόγοισιν οὐκ ἀναίνομαι·  
 [584] ἀεὶ γὰρ ἦβη τοῖς γέρουσιν εὖ μαθεῖν.  
 [585] δόμοις δὲ ταῦτα καὶ Κλυταιμῆστρα μέλιν  
 [586] εἰκὸς μάλιστα, σὺν δὲ πλουτίζειν ἐμέ.  
 [587] [Κλυταιμῆστρα]: ἀνωλόλυξα μὲν πάλαι χαρᾶς ὕπο,  
 [588] ὅτ' ἦλθ' ὁ πρῶτος νύχιος ἄγγελος πυρός,  
 [589] φράζων ἄλωσιν Ἰλίου τ' ἀνάστασιν.  
 [590] καὶ τίς μ' ἐνίπτων εἶπε, φρυκτωρῶν δία  
 [591] πεισθεῖσα Τροίαν νῦν πεπορθηθῆναι δοκεῖς;  
 [592] ἢ κάρτα πρὸς γυναικὸς αἵρεσθαι κέαρ.  
 [593] λόγοις τοιούτοις πλαγκτὸς οὓς' ἐφαινόμην.  
 [594] ὅμως δ' ἔθουον, καὶ γυναικείῳ νόμῳ  
 [595] ὀλολυγμὸν ἄλλος ἄλλοθεν κατὰ πτόλιν  
 [596] ἔλασκον εὐφημοῦντες ἐν θεῶν ἔδραις  
 [597] θυφάγον κοιμῶντες εὐώδη φλόγα.  
 [598] καὶ νῦν τὰ μᾶσσῳ μὲν τί δεῖ σέ μοι λέγειν;  
 [599] ἄνακτος αὐτοῦ πάντα πεύσομαι λόγον.  
 [600] ὅπως δ' ἄριστα τὸν ἐμὸν αἰδοῖον πόσιν  
 [601] σπεύσω πάλιν μολόντα δέξασθαι· — τί γὰρ  
 [602] γυναικὶ τούτου φέγγος ἥδιον δρακεῖν,  
 [603] ἀπὸ στρατείας ἀνδρὶ σώσαντος θεοῦ  
 [604] πύλας ἀνοῖξαι; — ταῦτ' ἀπάγγελτον πόσει·  
 [605] ἥκειν ὅπως τάχιστ' ἐράσμιον πόλει·  
 [606] γυναιῖκα πιστὴν δ' ἐν δόμοις εὖροι μολῶν

[607] οἶαν περ οὖν ἔλειπε, δωμάτων κύνα  
 [608] ἐσθλὴν ἐκείνῳ, πολεμίαν τοῖς δύσφροσιν,  
 [609] καὶ τᾶλλ' ὁμοίαν πάντα, σημαντήριον  
 [610] οὐδὲν διαφθείρασαν ἐν μήκει χρόνου.  
 [611] οὐδ' οἶδα τέρψιν οὐδ' ἐπίπογον φάτιν  
 [612] ἄλλου πρὸς ἀνδρὸς μᾶλλον ἢ χαλκοῦ βαφάς.  
 [613] [Κῆρυξ]: τοιόσδ' ὁ κόμπος τῆς ἀληθείας γέμων  
 [614] οὐκ αἰσχρὸς ὥς γυναικὶ γενναίᾳ λακεῖν.  
 [615] [Χορός]: αὕτη μὲν οὕτως εἶπε μανθάνοντί σοι  
 [616] τοροῖσιν ἐρμηνεῦσιν εὐπρεπῶς λόγον.  
 [617] σὺ δ' εἶπέ, κῆρυξ, Μενέλεων δὲ πεύθομαι.  
 [618] εἰ νόστιμός τε καὶ σεσωσμένος πάλιν  
 [619] ἦκει σὺν ὑμῖν, τῆσδε γῆς φίλον κράτος.  
 [620] [Κῆρυξ]: οὐκ ἔσθ' ὅπως λέξαιμι τὰ ψευδῆ καλὰ  
 [621] ἐς τὸν πολὺν φίλοισι καρποῦσθαι χρόνον.  
 [622] [Χορός]: πῶς δῆτ' ἂν εἰπὼν κεδνὰ τάληθῇ τύχοις;  
 [623] σχισθέντα δ' οὐκ εὐκρυπτα γίγνεται τάδε.  
 [624] [Κῆρυξ]: ἀνὴρ ἄφαντος ἐξ Ἀχαιικοῦ στρατοῦ,  
 [625] αὐτός τε καὶ τὸ πλοῖον. οὐ ψευδῆ λέγω.  
 [626] [Χορός]: πότερον ἀναχθεῖς ἐμφανῶς ἐξ Ἰλίου,  
 [627] ἢ χεῖμα, κοινὸν ἄχθος, ἥρπασε στρατοῦ;  
 [628] [Κῆρυξ]: ἔκυρσας ὥστε τοξότης ἄκρος σκοποῦ·  
 [629] μακρὸν δὲ πῆμα συντόμως ἐφημίσω.  
 [630] [Χορός]: πότερα γὰρ αὐτοῦ ζῶντος ἢ τεθνηκότος  
 [631] φάτις πρὸς ἄλλων ναυτίλων ἐκλήζετο;  
 [632] [Κῆρυξ]: οὐκ οἶδεν οὐδεὶς ὥστ' ἀπαγγεῖλαι τορῶς,  
 [633] πλὴν τοῦ τρέφοντος Ἥλιου χθονὸς φύσιν.  
 [634] [Χορός]: πῶς γὰρ λέγεις χειμῶνα ναυτικῶ στρατῶ  
 [635] ἐλθεῖν τελευτήσαι τε δαιμόνων κότῳ;  
 [636] [Κῆρυξ]: εὐφημον ἦμαρ οὐ πρέπει κακαγγέλω  
 [637] γλώσση μιαίνειν· χωρὶς ἢ τιμὴ θεῶν.  
 [638] ὅταν δ' ἀπευκτὰ πῆματ' ἄγγελος πόλει  
 [639] στυγνῶ προσώπῳ πτωσίμου στρατοῦ φέρῃ,  
 [640] πόλει μὲν ἔλκος ἐν τὸ δῆμιον τυχεῖν,  
 [641] πολλοὺς δὲ πολλῶν ἐξαγισθέντας δόμων  
 [642] ἄνδρας διπλῇ μᾶστιγι, τὴν Ἄρης φιλεῖ,  
 [643] δίλογχον ἄτην, φοινίαν ξυνωρίδα·  
 [644] τοιῶνδε μέντοι πημάτων σεσαγμένον  
 [645] πρέπει λέγειν παιᾶνα τόνδ' Ἑρινύων.  
 [646] σωτηρίων δὲ πραγμάτων εὐάγγελον  
 [647] ἤκοντα πρὸς χαίρουσαν εὐεστοῖ πόλιν,  
 [648] πῶς κεδνὰ τοῖς κακοῖσι συμμείξω, λέγων  
 [649] χειμῶν' Ἀχαιοῖς οὐκ ἀμήνιτον θεῶν;  
 [650] ξυνώμοσαν γάρ, ὄντες ἔχθιστοι τὸ πρίν,  
 [651] πῦρ καὶ θάλασσα, καὶ τὰ πίστ' ἐδειξάτην  
 [652] φθείροντε τὸν δύστηνον Ἀργείων στρατόν.  
 [653] ἐν νυκτὶ δυσκύμαντα δ' ὠρώρει κακά.  
 [654] ναῦς γὰρ πρὸς ἀλλήλαισι Θρήκiai πνοαὶ  
 [655] ἥρεικον· αἱ δὲ κεροτυπούμεναι βία  
 [656] χειμῶνι τυφῶ σὺν ζάλῃ τ' ὄμβροκτύπῳ  
 [657] ὥχοντ' ἄφαντοι ποιμένος κακοῦ στρόβῳ.  
 [658] ἐπεὶ δ' ἀνῆλθε λαμπρὸν ἡλίου φάος,

[659] ὀρῶμεν ἀνθοῦν πέλαγος Αἰγαῖον νεκροῖς  
 [660] ἀνδρῶν Ἀχαιῶν ναυτικοῖς τ' ἐρειπίοις.  
 [661] ἡμᾶς γε μὲν δὴ ναῦν τ' ἀκήρατον σκάφος  
 [662] ἦτοι τις ἐξέκλεψεν ἢ ἔξητήσατο  
 [663] θεός τις, οὐκ ἄνθρωπος, οἴακος θιγών.  
 [664] τύχη δὲ σωτὴρ ναῦν θέλουσ' ἐφέζετο,  
 [665] ὥς μήτ' ἐν ὄρμῳ κύματος ζάλην ἔχειν  
 [666] μήτ' ἐξοκεῖλαι πρὸς κραταίλειον χθόνα.  
 [667] ἔπειτα δ' Ἄϊδην πόντιον πεφευγότες,  
 [668] λευκὸν κατ' ἥμαρ, οὐ πεποιθότες τύχῃ,  
 [669] ἐβουκολοῦμεν φροντίσιν νέον πάθος,  
 [670] στρατοῦ καμόντος καὶ κακῶς σποδομένου.  
 [671] καὶ νῦν ἐκείνων εἴ τίς ἐστὶν ἐμπνέων,  
 [672] λέγουσιν ἡμᾶς ὡς ὀλωλότας, τί μή;  
 [673] ἡμεῖς τ' ἐκείνους ταῦτ' ἔχειν δοξάζομεν.  
 [674] γένοιτο δ' ὡς ἄριστα. Μενέλεων γὰρ οὔν  
 [675] πρῶτόν τε καὶ μάλιστα προσδόκα μολεῖν.  
 [676] εἰ γοῦν τις ἀκτὶς ἡλίου νιν ἱστορεῖ  
 [677] καὶ ζῶντα καὶ βλέποντα, μηχαναῖς Διός,  
 [678] οὔπω θέλοντος ἐξαναλῶσαι γένος,  
 [679] ἐλπίς τις αὐτὸν πρὸς δόμους ἤξειν πάλιν.  
 [680] τοσαῦτ' ἀκούσας ἴσθι τάληθ' ἢ κλύων.

## Chor

### Strophe 1

[681] [Χορός]: τίς ποτ' ὠνόμαζεν ὦδ'  
 [682] ἐς τὸ πᾶν ἐτητύμως—  
 [683] μή τις ὄντιν' οὐχ ὀρῶμεν προνοίῃαισι  
 [684] τοῦ πεπρωμένου  
 [685] γλῶσσαν ἐν τύχῃ νέμων; —  
 [686] τὰν δορίγαμβρον ἀμφινεικῇ  
 [687] θ' Ἑλέναν; ἐπεὶ πρεπόντως  
 [688] ἐλένας, ἔλανδρος, ἐλέπτολις,  
 [690] ἐκ τῶν ἀβροτίμων  
 [691] προκαλυμμάτων ἔπλευσε  
 [692] ζεφύρου γίγαντος αὔρα,  
 [693] πολύανδροί τε φεράσπιδες κυναγοὶ  
 [695] κατ' ἶχνος πλατᾶν ἄφαντον  
 [696] κελσάντων Σιμόεντος ἀκτὰς  
 [697] ἐπ' ἀεξιφύλλους  
 [698] δι' ἔριν αἱματόεσσαν.

### Antistrophe 1

[699] [Χορός]: Ἰλίῳ δὲ κῆδος ὀρθῶνυμον  
 [700] τελεσσίφρων  
 [701] μήνις ἤλασεν, τραπέζας ἀτίμωσιν  
 [702] ὑστέρῳ χρόνῳ  
 [703] καὶ ξυνεστίου Διὸς  
 [704] πρασσομένα τὸ νυμφότιμον  
 [706] μέλος ἐκφάτως τίοντας,

[707] ὑμέναιον, ὃς τότ' ἐπέρ|ρεπεν  
[708] γαμβροῖσιν αἰίδειν·  
[709] μεταμανθάνουσα δ' ὕμνον  
[710] Πριάμου πόλις γεραιὰ  
[711] πολύθρηνον μέγα που στένει κικλήσκου|σα  
[712] Πάριν τὸν αἰνόλεκτρον,  
[713] παμπορθῇ πολύθρηνον  
[714] αἰῶνα διαὶ πολιτᾶν  
[715] μέλεον αἶμ' ἀνατλᾶσα.

## Strophe 2

[716] [Χορός]: ἔθρεψεν δὲ λέοντος ἴ|νιν  
[717] δόμοις ἀγάλακτον οὔ|τως  
[718] ἀνὴρ φιλόμαστον,  
[720] ἐν βιότου προτελείοις  
[721] ἄμερον, εὐφιλόπαιδα  
[722] καὶ γεραροῖς ἐπίχαρτον.  
[723] πολέα δ' ἔσχ' ἐν ἀγκάλαις  
[724] νεοτρόφου τέκνου δίκαν,  
[725] φαιδρωπὸς ποτὶ χεῖρα σαί|νων  
[726] τε γαστρὸς ἀνάγκαις.

## Antistrophe 2

[727] [Χορός]: χρονισθεῖς δ' ἀπέδειξεν ἦ|θος  
[728] τὸ πρὸς τοκέων· χάριν  
[729] γὰρ τροφεῦσιν ἀμείβων  
[730] μηλοφόνοισιν ἐν ἄταις  
[731] δαῖτ' ἀκέλευστος ἔτευξεν·  
[732] αἶματι δ' οἶκος ἐφύρθη,  
[733] ἄμαχον ἄλγος οἰκέταις  
[734] μέγα σίνος πολυκτόνον.  
[735] ἐκ θεοῦ δ' ἱερεὺς τις ἄ|τας  
[736] δόμοις προσεθρέφθη.

## Strophe 3

[737] [Χορός]: πάραυτα δ' ἐλθεῖν ἐς Ἴλίου πόλιν  
[738] λέγοιμ' ἂν φρόνημα μὲν  
[739] νηνέμου γαλάνας,  
[740] ἀκασκαῖον δ' ἄγαλμα πλούτου,  
[741] μαλθακὸν ὁμμάτων βέλος,  
[742] δηξίθυμον ἔρωτος ἄνθος.  
[743] παρακλίνασ' ἐπέκρανευ  
[745] δὲ γάμου πικρὰς τελευτάς,  
[746] δύσεδρος καὶ δυσόμιλος  
[747] συμένα Πριαμίδαισιν,  
[748] πομπῇ Διὸς ξενίου,  
[749] νυμφόκλαυτος Ἑρινύς.



## Antistrophe 3

[750] [Χορός]: παλαίφατος δ' ἐν βροτοῖς γέρων λόγος  
[751] τέτυκται, μέγαν τελεῖσθέντα  
[752] φωτὸς ὄλβον  
[753] τεκνοῦσθαι μὴδ' ἄπαιδα θνήσκειν,  
[755] ἐκ δ' ἀγαθᾶς τύχας γένει  
[756] βλαστάνειν ἀκόρεστον οἰζύν.  
[757] δίχα δ' ἄλλων μονόφρων εἰμί·  
[758] τὸ δυσσεβὲς γὰρ ἔργον  
[759] μετὰ μὲν πλείονα τίκτει,  
[760] σφετέρᾳ δ' εἰκότα γέννα.  
[761] οἴκων δ' ἄρ' εὐθυδίκων  
[762] καλλίπαις πότμος αἰεῖ.

## Strophe 4

[763] [Χορός]: φιλεῖ δὲ τίκτειν ὕβρις  
[764] μὲν παλαιὰ νεάζουσιν  
[765] ἐν κακοῖς βροτῶν  
[766] ὕβριν τότε ἢ τόθ', ὅτε τὸ κύριον  
[767] μόλη φάος τόκου,  
[768] δαίμονά τε τὰν ἄμαχον ἀπόλεμον,  
[769] ἀνίερρον θράσος, μελαίηναις  
[770] μελάθροισιν Ἄτας,  
[771] εἰδομένας τοκεῦσιν.

## Antistrophe 4

[772] [Χορός]: Δίκα δὲ λάμπει μὲν ἐν  
[773] δυσκάπνοις δώμασιν,  
[775] τὸν δ' ἐναΐσιμον τίει βίον.  
[776] τὰ χρυσόπαστα δ' ἔδεθλα σὺν  
[777] πίνῳ χερῶν παλιντρόποις  
[778] ὄμμασι λιποῦσ', ὅσια προσέμολε,  
[779] δύναμιν οὐ σέβουσα πλούτου  
[780] παράσημον αἶνῳ·  
[781] πᾶν δ' ἐπὶ τέρμα νωμᾷ.

## Episode

## Anapæste

[782] [Χορός]: ἄγε δὴ, βασιλεῦ, Τροίας πτολίπορθ',  
[783] Ἄτρεώς γένεθλον,  
[785] πῶς σε προσείπω; πῶς σε σεβίζω  
[786] μήθ' ὑπεράρας μήθ' ὑποκάμψας  
[787] καιρὸν χάριτος;  
[788] πολλοὶ δὲ βροτῶν τὸ δοκεῖν εἶναι  
[789] προτίουσι δίκην παραβάντες.  
[790] τῷ δυσπραγοῦντι δ' ἐπιστενάχειν  
[791] πᾶς τις ἔτοιμος· δῆγμα δὲ λύπης  
[792] οὐδὲν ἐφ' ἧπαρ προσικνεῖται·

[793] καὶ ξυγχαίρουσιν ὁμοιοπρεπεῖς  
 [794] ἀγέλαστα πρόσωπα βιαζόμενοι.  
 [795] ὅστις δ' ἀγαθὸς προβατογνῶμων,  
 [796] οὐκ ἔστι λαθεῖν ὄμματα φωτός,  
 [797] τὰ δοκοῦντ' εὖφρονος ἐκ διανοίας  
 [798] ὑδαρεῖ σαίνειν φιλότητι.  
 [799] σὺ δέ μοι τότε μὲν στέλλων στρατιὰν  
 [800] Ἑλένης ἔνεκ', οὐ γάρ σ' ἐπικεύσω,  
 [801] κάρτ' ἀπομούσως ἦσθα γεγραμμένος,  
 [802] οὐδ' εὖ πραπίδων οἶακα νέμων  
 [803] θράσος ἐκ θυσιῶν  
 [804] ἀνδράσι θνήσκουσι κομίζων.  
 [805] νῦν δ' οὐκ ἀπ' ἄκρας φρενὸς οὐδ' ἀφίλως  
 [806] [Χορός:] [[Zeile Lost]]  
 [807] εὖφρων πόνος εὖ τελέσασιν.  
 [808] γνῶση δὲ χρόνῳ διαπευθόμενος  
 [809] τόν τε δικαίως καὶ τὸν ἀκαίρως πόλιν οἰκουροῦντα πολιτῶν.  
 [810] [Ἀγαμέμνων]: πρῶτον μὲν Ἄργος καὶ θεοὺς ἐγχωρίους  
 [811] δίκη προσειπεῖν, τοὺς ἐμοὶ μεταιτίους  
 [812] νόστου δικαίων θ' ὦν ἐπραξάμην πόλιν  
 [813] Πριάμου· δίκας γὰρ οὐκ ἀπὸ γλώσσης θεοὶ  
 [814] κλύοντες ἀνδροθυήτας Ἰλίου φθορὰς  
 [815] ἐς αἵματηρὸν τεῦχος οὐ διχορρόπως  
 [816] ψήφους ἔθεντο· τῷ δ' ἐναντίῳ κύτει  
 [817] ἐλπίς προσήει χειρὸς οὐ πληρουμένῳ.  
 [818] καπνῷ δ' ἀλοῦσα νῦν ἔτ' εὖσημος πόλις.  
 [819] ἄτης θύελλαι ζῶσι· συνθυήσκουσα δὲ  
 [820] σποδὸς προπέμπει πίνοντας πλούτου πνοάς.  
 [821] τούτων θεοῖσι χρὴ πολύμνηστον χάριν  
 [822] τίνειν, ἐπεῖπερ καὶ πάγας ὑπερκότους  
 [823] ἐφραξάμεσθα καὶ γυναικὸς οὐνεκα  
 [824] πόλιν διημάθουνεν Ἀργεῖον δάκος,  
 [825] ἵππου νεοσσός, ἀσπιδηφόρος λεώς,  
 [826] πήδημ' ὀρούσας ἀμφὶ Πλειάδων δύσιν·  
 [827] ὑπερθορῶν δὲ πύργον ὠμῆστης λέων  
 [828] ἄδην ἔλειξεν αἵματος τυραννικοῦ.  
 [829] θεοῖς μὲν ἐξέτεινα φροῖμιον τόδε·  
 [830] τὰ δ' ἐς τὸ σὸν φρόνημα, μέμνημαι κλύων,  
 [831] καὶ φημὶ ταῦτ' αὖτε συνήγορόν μ' ἔχεις.  
 [832] παύροις γὰρ ἀνδρῶν ἐστὶ συγγενὲς τόδε,  
 [833] φίλον τὸν εὐτυχοῦντ' ἄνευ φθόνου σέβειν.  
 [834] δύσφρων γὰρ ἰδὼς καρδίαν προσήμενος  
 [835] ἄχθος διπλοῖζει τῷ πεπαμένῳ νόσον,  
 [836] [Ἀγαμέμνων]: τοῖς τ' αὐτὸς αὐτοῦ πήμασιν βαρύνεται  
 [837] [Ἀγαμέμνων]: καὶ τὸν θυραῖον ὄλβον εἰσορῶν στένει.  
 [838] εἰδὼς λέγοιμ' ἄν, εὖ γὰρ ἐξεπίσταμαι  
 [839] ὁμιλίας κάτοπτρον, εἰδῶλον σκιᾶς  
 [840] δοκοῦντας εἶναι κάρτα πρευμενεῖς ἐμοί.  
 [841] μόνος δ' Ὀδυσσεύς, ὅσπερ οὐχ ἐκὼν ἔπλει,  
 [842] ζευχθεὶς ἔτοιμος ἦν ἐμοὶ σειραφόρος·  
 [843] εἴτ' οὖν θανόντος εἴτε καὶ ζώντος πέρι λέγω.  
 [844] τὰ δ' ἄλλα πρὸς πόλιν τε καὶ θεοὺς

[845] κοινούς ἀγῶνας θέντες ἐν πανηγύρει  
[846] βουλευσόμεσθα. καὶ τὸ μὲν καλῶς ἔχου  
[847] ὅπως χρονίζον εὖ μενεῖ βουλευτέον·  
[848] ὅτῳ δὲ καὶ δεῖ φαρμάκων παιωνίων,  
[849] ἦτοι κέαντες ἢ τεμόντες εὐφρόνως  
[850] πειρασόμεσθα πῆμ' ἀποστρέψαι νόσου.  
[851] νῦν δ' ἐς μέλαθρα καὶ δόμους ἐφεστίους  
[852] ἔλθων θεοῖσι πρῶτα δεξιώσομαι,  
[853] οἵπερ πρόσω πέμψαντες ἤγαγον πάλιν.  
[854] νίκη δ' ἐπέπερ ἔσπετ', ἐμπέδως μένοι.  
[855] [Κλυταιμῆστρα]: ἄνδρες πολῖται, πρέσβος Ἀργείων τόδε,  
[856] οὐκ αἰσχυνοῦμαι τοὺς φιλόνορας τρόπους  
[857] λέξει πρὸς ὑμᾶς· ἐν χρόνῳ δ' ἀποφθίνει  
[858] τὸ τάρβος ἀνθρώποισιν. οὐκ ἄλλων πάρα  
[859] μαθοῦς', ἐμαυτῆς δύσφορον λέξω βίον  
[860] τοσόνδ' ὅσον περ οὗτος ἦν ὑπ' Ἰλίῳ.  
[861] τὸ μὲν γυναῖκα πρῶτον ἄρσενος δίχα  
[862] ἦσθαι δόμοις ἔρημον ἔκπαγλον κακόν,  
[863] πολλὰς κλύουσαν κληδόνας παλιγκότους·  
[864] καὶ τὸν μὲν ἦκειν, τὸν δ' ἐπεσφέρειν κακοῦ  
[865] κάκιον ἄλλο πῆμα, λάσκοντας δόμοις.  
[866] καὶ τραυμάτων μὲν εἰ τόσων ἐτύγχανεν  
[867] ἀνὴρ ὅδ', ὡς πρὸς οἶκον ὠχετεύετο  
[868] φάτις, τέτρηται δικτύου πλέον λέγειν.  
[869] εἰ δ' ἦν τεθνηκώς, ὡς ἐπλήθυον λόγοι,  
[870] τρισώματός τ' ἂν Γηρυὼν ὁ δεύτερος  
[871] πολλὴν ἄνωθεν, τὴν κάτω γὰρ οὐ λέγω,  
[872] χθονὸς τρίμοιρον χλαῖναν ἐξηύχει λαβεῖν,  
[873] ἅπαξ ἐκάστῳ κατθανὼν μορφώματι.  
[874] τοιῶνδ' ἕκατι κληδόνων παλιγκότων  
[875] πολλὰς ἄνωθεν ἀρτάνας ἐμῆς δέρης  
[876] ἔλυσαν ἄλλοι πρὸς βίαν λελημμένης.  
[877] ἐκ τῶνδ' εἰ παῖς ἐνθάδ' οὐ παραστατεῖ,  
[878] ἐμῶν τε καὶ σῶν κύριος πιστωμάτων,  
[879] ὡς χρῆν, Ὀρέστης· μηδὲ θαυμάσης τόδε.  
[880] τρέφει γὰρ αὐτὸν εὐμενὴς δορύξενος  
[881] Στρώφιος ὁ Φωκεύς, ἀμφίλεκτα πῆματα  
[882] ἐμοὶ προφωνῶν, τὸν θ' ὑπ' Ἰλίῳ σέθεν  
[883] κίνδυνον, εἴ τε δημόθρους ἀναρχία  
[884] βουλὴν καταρρίψειεν, ὥστε σύγγονον  
[885] βροτοῖσι τὸν πεσόντα λακτίσαι πλέον.  
[886] τοιάδε μέντοι σκῆψις οὐ δόλον φέρει.  
[887] ἔμοιγε μὲν δὴ κλαυμάτων ἐπίσσυτοι  
[888] πηγαὶ κατεσβήκασιν, οὐδ' ἔνι σταγῶν.  
[889] ἐν ὀψικοίοις δ' ὄμμασιν βλάβας ἔχω  
[890] τὰς ἀμφί σοι κλαίουσα λαμπτηρουχίας  
[891] ἀτμηλήτους αἰέν. ἐν δ' ὄνειρασιν  
[892] λεπταῖς ὑπαὶ κώνωπος ἐξηγειρόμην  
[893] ῥιπαῖσι θωύσσοντος, ἀμφί σοι πάθη  
[894] ὀρῶσα πλείω τοῦ ξυνεύδοντος χρόνου.  
[895] νῦν ταῦτα πάντα τλᾶσ' ἀπενθήτῳ φρενὶ  
[896] λέγοιμ' ἂν ἄνδρα τόνδε τῶν σταθμῶν κύνα,

[897] σωτήρα ναὸς πρότονον, ὑψηλῆς στέγης  
 [898] στῦλον ποδῆρη, μονογενὲς τέκνον πατρί,  
 [899] καὶ γῆν φανείσαν ναυτίλοις παρ' ἐλπίδα,  
 [900] κάλλιστον ἥμαρ εἰσιδεῖν ἐκ χειμάτος,  
 [901] ὁδοιπόρῳ διψῶντι πηγαῖον ῥέος·  
 [902] τερπνὸν δὲ τάναγκαῖον ἐκφυγεῖν ἅπαν.  
 [903] τοιοῖσδ' ἐτοίμῳ νιν ἀξιῶ προσφθέγμασιν.  
 [904] φθόνος δ' ἀπέστω· πολλὰ γὰρ τὰ πρὶν κακὰ  
 [905] ἠνειχόμεσθα. νῦν δέ μοι, φίλον κάρα,  
 [906] ἔκβαιν' ἀπήνης τῆσδε, μὴ χαμαὶ τιθεῖς  
 [907] τὸν σὸν πόδ', ὦναξ, Ἰλίου πορθήτορα.  
 [908] δμῳαί, τί μέλλεθ', αἷς ἐπέσταλται τέλος  
 [909] πέδον κελεύθου στρωννύναι πετάσμασιν;  
 [910] εὐθὺς γενέσθω πορφυρόστρωτος πόρος  
 [911] ἐς δῶμ' ἄελπτον ὥς ἂν ἡγήται δίκη.  
 [912] τὰ δ' ἄλλα φροντὶς οὐχ ὕπνω νικωμένη  
 [913] θήσει δικαίως σὺν θεοῖς εἰμαρμένα.

[914] [Ἀγαμέμνων]: Λήδας γένεθλον, δωμάτων ἐμῶν φύλαξ,  
 [915] ἀπουσία μὲν εἶπας εἰκότως ἐμῇ·  
 [916] μακρὰν γὰρ ἐξέτεινας· ἀλλ' ἐναισίμῳς  
 [917] αἰνεῖν, παρ' ἄλλων χρὴ τόδ' ἔρχεσθαι γέρας·  
 [918] καὶ τᾶλλα μὴ γυναικὸς ἐν τρόποις ἐμὲ  
 [919] ἄβρυνε, μηδὲ βαρβάρου φωτὸς δίκην  
 [920] χαμαιπετὲς βόαμα προσχάνης ἐμοί,  
 [921] μηδ' εἵμασι στρώσας' ἐπίφθονον πόρον  
 [922] τίθει· θεοὺς τοι τοῖσδε τιμαλφεῖν χρεῶν·  
 [923] ἐν ποικίλοις δὲ θνητὸν ὄντα κάλλεσιν  
 [924] βαίνειν ἐμοὶ μὲν οὐδαμῶς ἄνευ φόβου.  
 [925] λέγω κατ' ἄνδρα, μὴ θεόν, σέβειν ἐμέ.  
 [926] χωρὶς ποδοπήστρων τε καὶ τῶν ποικίλων  
 [927] κληδῶν αὐτεῖ· καὶ τὸ μὴ κακῶς φρονεῖν  
 [928] θεοῦ μέγιστον δῶρον. ὀλβίῃσι δὲ χρὴ  
 [929] βίον τελευτήσαντ' ἐν εὐεστοῖ φίλῃ.  
 [930] εἰ πάντα δ' ὥς πράσσοιμ' ἄν, εὐθαρσῆς ἐγώ.

[931] [Κλυταμήστρα]: καὶ μὴν τόδ' εἶπε μὴ παρὰ γνώμην ἐμοί.  
 [932] [Ἀγαμέμνων]: γνώμην μὲν ἴσθι μὴ διαφθεροῦντ' ἐμέ.  
 [933] [Κλυταμήστρα]: ἡὔξω θεοῖς δείσας ἂν ὦδ' ἔρδειν τάδε.  
 [934] [Ἀγαμέμνων]: εἶπερ τις, εἰδὼς γ' εὖ τόδ' ἐξεῖπον τέλος.  
 [935] [Κλυταμήστρα]: τί δ' ἂν δοκεῖ σοι Πρίαμος, εἰ τάδ' ἥνυσεν;  
 [936] [Ἀγαμέμνων]: ἐν ποικίλοις ἂν κάρτα μοι βῆναι δοκεῖ.  
 [937] [Κλυταμήστρα]: μὴ νυν τὸν ἀνθρώπειον αἰδεσθῆς ψόγον.  
 [938] [Ἀγαμέμνων]: φήμη γε μέντοι δημόθρους μέγα σθένει.  
 [939] [Κλυταμήστρα]: ὁ δ' ἀφθόνητός γ' οὐκ ἐπίζηλος πέλει.  
 [940] [Ἀγαμέμνων]: οὗτοι γυναικὸς ἐστὶν ἱμεῖρην μάχης.  
 [941] [Κλυταμήστρα]: τοῖς δ' ὀλβίοις γε καὶ τὸ νικᾶσθαι πρέπει.  
 [942] [Ἀγαμέμνων]: ἧ καὶ σὺ νίκην τήνδε δῆριος τίεις;  
 [943] [Κλυταμήστρα]: πιθοῦ· κράτος μέντοι πάρες γ' ἐκὼν ἐμοί.  
 [944] [Ἀγαμέμνων]: ἀλλ' εἰ δοκεῖ σοι ταῦθ', ὑπαί τις ἀρβύλας  
 [945] λυοὶ τάχος, πρόδουλον ἔμβασιν ποδός.  
 [946] καὶ τοῖσδ' ἐμ' ἐμβαίνονθ' ἀλουργέσιν θεῶν  
 [947] μή τις πρόσωθεν ὄμματος βάλοι φθόνος.  
 [948] πολλὰ γὰρ αἰδῶς δωματοφθορεῖν ποσὶν

[949] φθείροντα πλοῦτον ἀργυρωνήτους θ' ὑφάς.  
[950] τούτων μὲν οὕτω· τὴν ξένην δὲ πρεμενῶς  
[951] τήνδ' ἐσκόμιζε· τὸν κρατοῦντα μαλθακῶς  
[952] θεὸς πρόσωθεν εὐμενῶς προσδέσκεται.  
[953] ἐκὼν γὰρ οὐδεὶς δουλίῳ χρήται ζυγῷ.  
[954] αὕτη δὲ πολλῶν χρημάτων ἐξαίρετον  
[955] ἄνθος, στρατοῦ δώρημ', ἐμοὶ ξυνέσπετο.  
[956] ἐπεὶ δ' ἀκούειν σοῦ κατέστραμμαι τάδε,  
[957] εἴμ' ἐς δόμων μέλαθρα πορφύρας πατῶν.  
[958] [Κλυταιμῆστρα]: ἔστιν θάλασσα, τίς δέ νιν κατασβέσει;  
[959] τρέφουσα πολλῆς πορφύρας ἰσάργυρον  
[960] κηκίδα παγκαίνιστον, εἰμάτων βαφάς.  
[961] οἶκος δ' ὑπάρχει τῶνδε σὺν θεοῖς ἄλις  
[962] ἔχειν· πένεσθαι δ' οὐκ ἐπίσταται δόμος.  
[963] πολλῶν πατησμὸν δ' εἰμάτων ἂν ἠύξāμην,  
[964] δόμοισι προυνεχθέντος ἐν χρηστηρίοις,  
[965] ψυχῆς κόμιστρα τῆσδε μηχανωμένη.  
[966] ῥίζης γὰρ οὔσης φυλλὰς ἵκετ' ἐς δόμους,  
[967] σκιὰν ὑπερτείνασα σειρίου κυνός.  
[968] καὶ σοῦ μολόντος δωματῖτιν ἐστίαν,  
[969] θάλπος μὲν ἐν χειμῶνι σημαίνεις μολόν·  
[970] ὅταν δὲ τεύχη Ζεὺς ἀπ' ὄμφακος πικρᾶς  
[971] οἶνον, τότε' ἤδη ψῦχος ἐν δόμοις πέλει,  
[972] ἀνδρὸς τελείου δῶμ' ἐπιστρωφωμένου.  
[973] Ζεῦ, Ζεῦ τέλειε, τὰς ἐμὰς εὐχὰς τέλει·  
[974] μέλοι δέ τοι σοὶ τῶν περ ἂν μέλλης τελεῖν.

## Chor

### Strophe 1

[975] [Χορός]: τίπτε μοι τόδ' ἐμπέδωσ  
[976] δεῖμα προστατήριον  
[977] καρδίας τερασκόπου ποτᾶται,  
[978] μαντιπολεῖ δ' ἀκέλευστος ἄμισθος ἀοιδά,  
[980] οὐδ' ἀποπτύσαι δίκαν  
[981] δυσκρίτων ὄνειράτων  
[982] θάρσος εὐπειθεὶς ἴ||ζει  
[983] φρενὸς φίλον θρόνον;  
[984] χρόνος δ' ἐπὶ πρυμνησίων ξυνεμβολαῖς  
[985] ψαμμί' ἀκτᾶς παρή||μησεν,  
[986] εὖθ' ὑπ' Ἴλιον  
[987] ὦρτο ναυβάτας στρατός.

### Antistrophe 1

[988] [Χορός]: πεύθομαι δ' ἀπ' ὀμμάτων  
[989] νόστον, αὐτόμαρτυς ὦν·  
[990] τὸν δ' ἄνευ λύρας ὅμως ὑμνωδεῖ  
[991] θοῆνον Ἑρινύος αὐτοδίδακτος ἔσωθεν  
[992] θυμός, οὐ τὸ πᾶν ἔχων  
[993] ἐλπίδος φίλον θράσος.  
[995] σπλάγχνα δ' οὔτοι ματᾶ||ζει

[996]            πρὸς ἐνδίκους φρεσὶν  
[997]            τελεσφόροις δύναις κυκώμενον κέαρ.  
[998]            εὐχομαι δ' ἐξ ἐμᾶς  
[999]            ἐλπίδος ψύθη πεσεῖν  
[1000]           ἐς τὸ μὴ τελεσφόρον.

## Strophe 2

[1001] [Χορός]: μάλα γέ τοι τὸ μεγάλας ὑγείας  
[1002]            ἀκόρεστον τέρμα· νόσος γάρ  
[1003]            γείτων ὁμότοιχος ἐρείδει.  
[1005]            καὶ πότμος εὐθυπορῶν  
[1006] [Χορός:] [[Zeile Lost]]  
[1007]            ἀνδρὸς ἔπαισεν ἄφαντον ἔρμα.  
[1008]            καὶ πρὸ μέν τι χρημάτων  
[1009]            κτησίων ὄκνος βαλὼν  
[1010]            σφενδόνας ἀπ' εὐμέτρου,  
[1011]            οὐκ ἔδυ πρόπας δόμος  
[1012]            πημονᾶς γέμων ἄγαν,  
[1013]            οὐδ' ἐπόντισε σκάφος.  
[1014]            πολλὰ τοι δόσις ἐκ Διὸς ἀμφιλαφής  
[1015]            τε καὶ ἐξ ἀλόκων ἐπετειᾶν  
[1016]            νῆστιν ὤλεσεν νόσον.

## Antistrophe 2

[1017] [Χορός]: τὸ δ' ἐπὶ γὰν πεσὸν ἄπαξ θανάσιμον  
[1020]            πρόπαρ ἀνδρὸς μέλαν αἶμα τίς ἂν  
[1021]            πάλιν ἀγκαλέσαιτ' ἐπαείδων;  
[1022]            οὐδὲ τὸν ὀρθοδαῆ  
[1023]            τῶν φθιμένων ἀνάγειν  
[1024]            Ζεὺς ἀπέπαυσεν ἐπ' εὐλαβείᾳ;  
[1025]            εἰ δὲ μὴ τεταγμένα  
[1026]            μοῖρα μοῖραν ἐκ θεῶν  
[1027]            εἴργε μὴ πλέον φέρειν,  
[1028]            προφθάσασα καρδία  
[1029]            γλῶσσαν ἂν τάδ' ἐξέχει.  
[1030]            νῦν δ' ὑπὸ σκότῳ βρέμει  
[1031]            θυμαλγῆς τε καὶ οὐδὲν ἐπελπομένῃα  
[1032]            ποτὲ καίριον ἐκτολυπεύσειν  
[1033]            ζωπυρουμένας φρενός.

## Episode

[1035] [Κλυταμήστρα]: εἴσω κομίζου καὶ σύ, Κασάνδραν λέγω,  
[1036]            ἐπεὶ σ' ἔθηκε Ζεὺς ἀμηνίτως δόμοις  
[1037]            κοινωνὸν εἶναι χερνίβων, πολλῶν μέτα  
[1038]            δούλων σταθεῖσαν κτησίου βωμοῦ πέλας·  
[1039]            ἔκβαιν' ἀπήνης τῆσδε, μηδ' ὑπερφρόνει.  
[1040]            καὶ παῖδα γάρ τοί φασιν Ἀλκμήνης ποτὲ  
[1041]            πρᾶθέντα τλῆναι δουλίας μάζης τυχεῖν.  
[1042]            εἰ δ' οὖν ἀνάγκη τῆσδ' ἐπιρρέποι τύχης,  
[1043]            ἀρχαιοπλούτων δεσποτῶν πολλὴ χάρις.

[1044] οἱ δ' οὐποτ' ἐλπίσαντες ἤμησαν καλῶς,  
[1045] ὦμοί τε δούλοις πάντα καὶ παρὰ στάθμην.  
[1046] ἔχεις παρ' ἡμῶν οἷά περ νομίζεται.  
[1047] [Χορός]: σοί τοι λέγουσα παύεται σαφῇ λόγον.  
[1048] ἐντός δ' ἂν οὔσα μορσίμων ἀγρευμάτων  
[1049] πείθοι' ἄν, εἰ πείθοι'· ἀπειθοίης δ' ἴσω.  
[1050] [Κλυταιμῆστρα]: ἀλλ' εἶπερ ἐστι μὴ χελιδόνος δίκην  
[1051] ἀγνώτα φωνῇν βάρβαρον κεκτημένη,  
[1052] ἔσω φρενῶν λέγουσα πείθω νιν λόγῳ.  
[1053] [Χορός]: ἔπου. τὰ λῶστα τῶν παρεστώτων λέγει.  
[1054] πιθοῦ λιποῦσα τόνδ' ἀμαξήρη θρόνον.  
[1055] [Κλυταιμῆστρα]: οὔτοι θυραία τῇδ' ἐμοὶ σχολὴ πάρα  
[1056] τρίβειν· τὰ μὲν γὰρ ἐστίας μεσομφάλου  
[1057] ἔστηκεν ἤδη μῆλα πρὸς σφαγὰς πάρος,  
[1058] ὥς οὐποτ' ἐλπίσασι τήνδ' ἔξειν χάριν.  
[1059] σὺ δ' εἴ τι δράσεις τῶνδε, μὴ σχολὴν τίθει.  
[1060] εἰ δ' ἀξυνήμων οὔσα μὴ δέχη λόγον,  
[1061] σὺ δ' ἀντὶ φωνῆς φράζε καρβάνῳ χερσί.  
[1062] [Χορός]: ἐρμηνέως ἔοικεν ἡ ξένη τοροῦ  
[1063] δεῖσθαι· τρόπος δὲ θηρὸς ὡς νεαιρέτου.  
[1064] [Κλυταιμῆστρα]: ἧ μαίνεται γέ καὶ κακῶν κλύει φρενῶν,  
[1065] ἥτις λιποῦσα μὲν πόλιν νεαίρετον  
[1066] ἥκει, χαλινδὸν δ' οὐκ ἐπίσταται φέρειν,  
[1067] πρὶν αἱματηρὸν ἐξαφρίζεσθαι μένος.  
[1068] οὐ μὲν πλέω ρίψας' ἀτιμασθήσομαι.  
[1069] [Χορός]: ἐγὼ δ', ἐποικτίρω γάρ, οὐ θυμώσομαι.  
[1070] ἴθ', ὦ τάλαινα, τόνδ' ἐρημώσας' ὄχον,  
[1071] εἴκουσ' ἀνάγκη τῇδε καίνισον ζυγόν.

## Chor

### Strophe 1

[1072] [Κασάνδρα]: ὅτοτοτοῖ πόποι δᾶ.  
[1073] Ὕπολλον Ὕπολλον.  
[1074] [Χορός]: τί ταῦτ' ἀνωτότυξας ἀμφὶ Λοξίου;  
[1075] οὐ γὰρ τοιοῦτος ὥστε θρηνητοῦ τυχεῖν.

### Antistrophe 1

[1076] [Κασάνδρα]: ὅτοτοτοῖ πόποι δᾶ.  
[1077] Ὕπολλον Ὕπολλον.  
[1078] [Χορός]: ἡ δ' αὖτε δυσφημοῦσα τὸν θεὸν καλεῖ  
[1079] οὐδὲν προσήκοντ' ἐν γόοις παραστατεῖν.

### Strophe 2

[1080] [Κασάνδρα]: Ὕπολλον Ὕπολλον  
[1081] ἀγυιᾶτ', ἀπόλλων ἐμός.  
[1082] ἀπώλεσας γὰρ οὐ μόλις τὸ δεύτερον.  
[1083] [Χορός]: χρήσειν ἔοικεν ἀμφὶ τῶν αὐτῆς κακῶν.  
[1084] μένει τὸ θεῖον δουλίᾳ περ ἐν φρενί.

## Antistrophe 2

- [1085] [Κασάνδρα]: Ἄπολλον Ἄπολλον  
[1086] ἀγυιᾶτ', ἀπόλλων ἐμός.  
[1087] ἄ ποῖ ποτ' ἤγαγές με; πρὸς ποῖαν στέγην;  
[1088] [Χορός]: πρὸς τὴν Ἀτρειδῶν· εἰ σὺ μὴ τόδ' ἐννοεῖς,  
[1089] ἐγὼ λέγω σοι· καὶ τὰδ' οὐκ ἐρεῖς ψύθῃ.

## Strophe 3

- [1090] [Κασάνδρα]: μισόθεον μὲν οὖν, πολλὰ συνίστορα  
[1091] αὐτόφονα κακὰ κατατόμα,  
[1092] ἀνδροσφαγεῖον καὶ πεδορραντήριον.  
[1093] [Χορός]: ἔοικεν εὖρις ἢ ξένη κυνὸς δίκην  
[1094] εἶναι, ματεύει δ' ὦν ἀνευρήσει φόνον.

## Antistrophe 3

- [1095] [Κασάνδρα]: μαρτυρίοισι γὰρ τοῖσδ' ἐπιπείθομαι·  
[1096] κλαιόμενα τάδε βρέφη σφαγὰς,  
[1097] ὅπτάς τε σάρκας πρὸς πατρὸς βεβρωμένας.  
[1098] [Χορός]: τὸ μὲν κλέος σοῦ μαντικὸν πεπυσμένοι  
[1099] ἤμεν· προφήτας δ' οὔτινας ματεύομεν.

## Strophe 4

- [1100] [Κασάνδρα]: ἰὼ πόποι, τί ποτε μήδεται;  
[1101] τί τόδε νέον ἄχος μέγα  
[1102] μέγ' ἐν δόμοισι τοῖσδε μήδεται κακὸν  
[1103] ἄφερτον φίλοισιν, δυσίατον; ἀλκὰ δ'  
[1104] ἐκὰς ἀποστατεῖ.  
[1105] [Χορός]: τούτων ἄιδρίς εἰμι τῶν μαντευμάτων.  
[1106] ἐκεῖνα δ' ἔγνω· πᾶσα γὰρ πόλις βοᾷ.

## Antistrophe 4

- [1107] [Κασάνδρα]: ἰὼ τάλαινα, τόδε γὰρ τελεῖς,  
[1108] τὸν ὁμοδέμνιον πόσιν  
[1109] λουτροῖσι φαιδρύνασα— πῶς φράσω τέλος;  
[1110] τάχος γὰρ τόδ' ἔσται· προτείνει δὲ χεὶρ ἐκ  
[1111] χερὸς ὀρέγματα.  
[1112] [Χορός]: οὐπω ξυνῆκα· νῦν γὰρ ἐξ αἰνιγμάτων  
[1113] ἐπαργέμοισι θεσφάτοις ἀμηχανῶ.

## Strophe 5

- [1114] [Κασάνδρα]: ἔ ἔ, παπαῖ παπαῖ, τί τόδε φαίνεται;  
[1115] ἦ δίκτυόν τί γ' Ἄιδου;  
[1116] ἀλλ' ἄρκυς ἢ ξύνευνος, ἢ ξυναιτία  
[1117] φόνου. στάσις δ' ἀκόρετος γένει  
[1118] κατολολυξάτω θύματος λευσίμου.  
[1119] [Χορός]: ποῖαν Ἐρινὺν τήνδε δώμασιν κέλη  
[1120] ἐπορθιάζειν; οὐ με φαιδρύνει λόγος.  
[1121] ἐπὶ δὲ καρδίαν ἔδραμε κροκοβαφῆς



[1122] σταγών, ἄτε καιρία πτώσιμος  
[1123] ξυνανύτει βίου δύντος αὐγαῖς·  
[1124] ταχεῖα δ' ἄτα πέλει.

## Antistrophe 5

[1125] [Κασάνδρα]: ἄ ἄ, ἰδοὺ ἰδοῦ· ἄπεχε τῆς βοῶς  
[1126] τὸν ταῦρον· ἐν πέπλοισι  
[1127] μελαγκέρω λαβοῦσα μηχανήματι  
[1128] τύπτει· πίτνει δ' ἐν ἐνύδρῳ τεύχει.  
[1129] δολοφόνου λέβητος τύχαν σοι λέγω.  
[1130] [Χορός]: οὐ κομπάσαιμ' ἂν θεσφάτων γνώμων ἄκρος  
[1131] εἶναι, κακῷ δέ τῳ προσεικάζω τάδε.  
[1132] ἀπὸ δὲ θεσφάτων τίς ἀγαθὰ φάτις  
[1133] βροτοῖς τέλλεται; κακῶν γὰρ διαὶ  
[1134] πολυεπεῖς τέχναι θεσπιωδὸν  
[1135] φόβον φέρουσιν μαθεῖν.

## Strophe 6

[1136] [Κασάνδρα]: ἰὼ ἰὼ ταλαίνας κακόποτμοι τύχαι·  
[1137] τὸ γὰρ ἐμὸν θροῷ πάθος ἐπεγγύδαν.  
[1138] ποῖ δὴ με δεῦρο τὴν τάλαιναν ἤγαγες;  
[1139] οὐδέν ποτ' εἰ μὴ ξυνθανουμένην. τί γάρ;  
[1140] [Χορός]: φρενομανῆς τις εἶ θεοφόρητος, ἀμ||φί  
[1141] δ' αὐτᾶς θροεῖς  
[1142] νόμον ἄνομον, οἷά τις ξουθα  
[1143] ἀκόρετος βοᾶς, φεῦ, ταλαίναις φρεσίν  
[1144] Ἴτυν Ἴτυν στένους' ἀμφιθαλῇ κακοῖς  
[1145] ἀηδῶν βίον.

## Antistrophe 6

[1146] [Κασάνδρα]: ἰὼ ἰὼ λιγείας μόρον ἀηδόνος·  
[1147] περέβαλον γάρ οἱ πτεροφόρον δέμας  
[1148] θεοὶ γλυκύν τ' αἰῶνα κλαυμάτων ἄτερ·  
[1149] ἐμοὶ δὲ μίμνει σχισμὸς ἀμφήκει δορί.  
[1150] [Χορός]: πόθεν ἐπισσύτους θεοφόρους τ' ἔχεις  
[1151] ματαίους δύας,  
[1152] τὰ δ' ἐπίφοβα δυσφάτῳ κλαγγᾷ  
[1153] μελοτυπεῖς ὁμοῦ τ' ὀρθίοις ἐν νόμοις;  
[1154] πόθεν ὄρους ἔχεις θεσπεσίας ὁδοῦ  
[1155] κακορρήμονας;

## Strophe 7

[1156] [Κασάνδρα]: ἰὼ γάμοι γάμοι Πάριδος ὀλέθριοι φίλων.  
[1157] ἰὼ Σκαμάνδρου πάτριον ποτόν.  
[1158] τότε μὲν ἀμφὶ σὰς αἰῶνας τάλαιν'  
[1159] ἡνυτόμαν τροφαῖς·  
[1160] νῦν δ' ἀμφὶ Κωκυτόν τε κάχερουσίους  
[1161] ὄχθας ἔοικα θεσπιωδήσειν τάχα.  
[1162] [Χορός]: τί τόδε τορὸν ἄγαν ἔπος ἐφημίσω;  
[1163] νεόγονος ἂν αἰῶν μάθοι.

[1164] πέπληγμαι δ' ὑπαὶ δάκει φοινίῳ  
[1165] δυσαλγεῖ τύχα μινυρὰ κακὰ θρεομένας,  
[1166] θραύματ' ἐμοὶ κλύειν.

## Antistrophe 7

[1167] [Κασάνδρα]: ἰὼ πόνοι πόνοι πόλεος ὀλομένας τὸ πᾶν.  
[1168] ἰὼ πρόπυργοι θυσίαι πατρὸς  
[1169] πολυκανεῖς βοτῶν ποιονόμων· ἄκος δ'  
[1170] οὐδὲν ἐπήρκεσαν  
[1171] τὸ μὴ πόλιν μὲν ὥσπερ οὖν ἔχει παθεῖν.  
[1172] ἐγὼ δὲ θερμόνους τάχ' ἐν πέδῳ βαλῶ.  
[1173] [Χορός]: ἐπόμενα προτέροισι τάδ' ἐφημίσω.  
[1174] καὶ τίς σε κακοφρονῶν τίθη||σι  
[1175] δαίμων ὑπερβαρὴς ἐμπίτνων  
[1176] μελίζειν πάθῃ γοερὰ θανατοφόρα.  
[1177] τέρμα δ' ἀμηχανῶ.

## Episode

[1178] [Κασάνδρα]: καὶ μὴν ὁ χρησμὸς οὐκέτ' ἐκ καλυμμάτων  
[1179] ἔσται δεδορκῶς νεογάμου νύμφης δίκην·  
[1180] λαμπρὸς δ' ἔοικεν ἡλίου πρὸς ἀντολὰς  
[1181] πνέων ἐσάξειν, ὥστε κύματος δίκην  
[1182] κλύζειν πρὸς αὐγὰς τοῦδε πήματος πολὺ  
[1183] μεῖζον· φρενώσω δ' οὐκέτ' ἐξ αἰνιγμάτων.  
[1184] καὶ μαρτυρεῖτε συνδρόμῳ ἵχνος κακῶν  
[1185] ῥινηλατούσῃ τῶν πάλαι πεπραγμένων.  
[1186] τὴν γὰρ στέγην τήνδ' οὐποτ' ἐκλείπει χορὸς  
[1187] ξύμφθογγος οὐκ εὐφωνος· οὐ γὰρ εὖ λέγει.  
[1188] καὶ μὴν πεπωκῶς γ', ὥς θρασύνεσθαι πλέον,  
[1189] βρότειον αἶμα κῶμος ἐν δόμοις μένει,  
[1190] δύσπεμπτος ἔξω, συγγόνων Ἑρινύων.  
[1191] ὕμνοῦσι δ' ὕμνον δώμασιν προσήμεναι  
[1192] πρῶταρχον ἄτην· ἐν μέρει δ' ἀπέπτυσαν  
[1193] εὐνὰς ἀδελφοῦ τῷ πατοῦντι δυσμενεῖς.  
[1194] ἤμαρτον, ἢ θηρῶ τι τοξότης τις ὥς;  
[1195] ἢ ψευδόμαντίς εἰμι θυροκόπος φλέδων;  
[1196] ἐκμαρτύρησον προυμόσας τό μ' εἰδέναι  
[1197] λόγῳ παλαιὰς τῶνδ' ἀμαρτίας δόμων.  
[1198] [Χορός]: καὶ πῶς ἂν ὄρκος, πῆγμα γενναίως παγέν,  
[1199] παιώνιον γένοιτο; θαυμάζω δέ σου,  
[1200] πόντου πέραν τραφεῖσαν ἀλλόθρου πόλιν  
[1201] κυρεῖν λέγουσαν, ὥσπερ εἰ παρεστάτεις.  
[1202] [Κασάνδρα]: μάντις μ' Ἀπόλλων τῷδ' ἐπέστησεν τέλει.  
[1203] προτοῦ μὲν αἰδῶς ἦν ἐμοὶ λέγειν τάδε.  
[1204] [Χορός]: μὴν καὶ θεὸς περ ἱμέρῳ πεπληγμένος;  
[1205] ἀβρύνεται γὰρ πᾶς τις εὖ πράσσων πλέον.  
[1206] [Κασάνδρα]: ἀλλ' ἦν παλαιστῆς κάρτ' ἐμοὶ πνέων χάριν.  
[1207] [Χορός]: ἦ καὶ τέκνων εἰς ἔργον ἤλθετον νόμῳ;  
[1208] [Κασάνδρα]: ξυναινέσασα Λοξίαν ἐψευσάμην.  
[1209] [Χορός]: ἤδη τέχναισιν ἐνθέοις ἡρημένη;

[1210] [Κασάνδρα]: ἤδη πολίταις πάντ' ἐθέσπιζον πάθη.  
 [1211] [Χορός]: πῶς δῆτ' ἄνατος ἦσθα Λοξίου κότῳ;  
 [1212] [Κασάνδρα]: ἔπειθον οὐδέν' οὐδέν, ὡς τάδ' ἤμπλακον.  
 [1213] [Χορός]: ἡμῖν γε μὲν δὴ πιστὰ θεσπίζειν δοκεῖς.  
 [1214] [Κασάνδρα]: ἰοὺ ἰοὺ, ὦ ὦ κακά.  
 [1215] ὑπ' αὖ με δεινὸς ὀρθομαντείας πόνος  
 [1216] στροβεῖ ταρασσὼν φροιμίους δυσφροιμίους.  
 [1217] ὀρᾷτε τούσδε τοὺς δόμοις ἐφημένους  
 [1218] νέους, ὀνείρων προσφερεῖς μορφώμασιν;  
 [1219] παῖδες θανόντες ὥσπερ εἰ πρὸς τῶν φίλων,  
 [1220] χεῖρας κρεῶν πλήθοντες οἰκείας βορᾶς,  
 [1221] σὺν ἐντέροις τε σπλάγχν', ἐποίκτιστον γέμος,  
 [1222] πρέπουσ' ἔχοντες, ὦν πατήρ ἐγεύσατο.  
 [1223] ἐκ τῶνδε ποινὰς φημὶ βουλευεῖν τινα  
 [1224] λέοντ' ἀναλκιν ἐν λέχει στρωφώμενον  
 [1225] οἰκουρόν, οἴμοι, τῷ μολόντι δεσπότη  
 [1226] ἐμῷ· φέρειν γὰρ χρὴ τὸ δούλιον ζυγόν·  
 [1227] νεῶν τ' ἄπαρχος Ἰλίου τ' ἀναστάτης  
 [1228] οὐκ οἶδεν οἷα γλῶσσα μισητῆς κυνὸς  
 [1229] λείξασα κάκτείνασα φαιδρὸν οὖς, δίκην  
 [1230] Ἄτης λαθραίου, τεύξεται κακῇ τύχῃ.  
 [1231] τοιάδε τόλμα· θῆλυς ἄρσενος φονεὺς  
 [1232] ἔστιν. τί νιν καλοῦσα δυσφιλὲς δάκος  
 [1233] τύχοιμ' ἄν; ἀμφίσβαιναν, ἢ Σκύλλαν τινα  
 [1234] οἰκοῦσαν ἐν πέτραισι, ναυτίλων βλάβην,  
 [1235] θύουσαν Ἄιδου μητέρ' ἄσπονδόν τ' Ἄρη  
 [1236] φίλοις πνέουσαν; ὡς δ' ἐπωλολύξατο  
 [1237] ἡ παντότολμος, ὥσπερ ἐν μάχης τροπῇ,  
 [1238] δοκεῖ δὲ χαίρειν νοστίμῳ σωτηρίᾳ.  
 [1239] καὶ τῶνδ' ὅμοιον εἴ τι μὴ πείθω· τί γάρ;  
 [1240] τὸ μέλλον ἤξει. καὶ σύ μ' ἐν τάχει παρῶν  
 [1241] ἄγαν γ' ἀληθόμαντιν οἰκτίρας ἐρεῖς.  
 [1242] [Χορός]: τὴν μὲν Θυέστου δαῖτα παιδεῖων κρεῶν  
 [1243] ξυνῆκα καὶ πέφρικα, καὶ φόβος μ' ἔχει  
 [1244] κλύοντ' ἀληθῶς οὐδὲν ἐξηκασμένα.  
 [1245] τὰ δ' ἄλλ' ἀκούσας ἐκ δρόμου πεσὼν τρέχω.  
 [1246] [Κασάνδρα]: Ἀγαμέμνονός σέ φημ' ἐπόψεσθαι μόρον.  
 [1247] [Χορός]: εὖφημον, ὦ τάλαινα, κοίμησον στόμα.  
 [1248] [Κασάνδρα]: ἀλλ' οὔτι παιῶν τῷδ' ἐπιστατεῖ λόγῳ.  
 [1249] [Χορός]: οὐκ, εἴπερ ἔσται γ'· ἀλλὰ μὴ γένοιτό πως.  
 [1250] [Κασάνδρα]: σὺ μὲν κατεύχῃ, τοῖς δ' ἀποκτείνειν μέλει.  
 [1251] [Χορός]: τίνος πρὸς ἀνδρὸς τοῦτ' ἄγος πορσύνεται;  
 [1252] [Κασάνδρα]: ἢ κάρτα τᾶρ' ἂν παρεκόπης χρησμάτων ἐμῶν  
 [1253] [Χορός]: τοῦ γὰρ τελοῦντος οὐ ξυνῆκα μηχανήν.  
 [1254] [Κασάνδρα]: καὶ μὴν ἄγαν γ' Ἑλλήν' ἐπίσταμαι φάτιν.  
 [1255] [Χορός]: καὶ γὰρ τὰ πυθόκραντα· δυσμαθὴ δ' ὅμως.  
 [1256] [Κασάνδρα]: παπαῖ, οἶον τὸ πῦρ· ἐπέρχεται δέ μοι.  
 [1257] ὅτοτοῖ, Λύκει' Ἀπολλων, οἱ ἐγὼ ἐγώ.  
 [1258] αὕτη δίπους λέαινα συγκοιμωμένη  
 [1259] λύκῳ, λέοντος εὐγενοῦς ἀπουσίᾳ,  
 [1260] κτενεῖ με τὴν τάλαινάν· ὡς δὲ φάρμακον  
 [1261] τεύχουσα κάμοῦ μισθὸν ἐνθήσειν κότῳ

[1262] ἐπεύχεται, θήγουσα φωτὶ φάσγανον  
 [1263] ἐμῆς ἀγωγῆς ἀντιτείσασθαι φόνον.  
 [1264] τί δῆτ' ἐμαυτῆς καταγέλωτ' ἔχω τάδε,  
 [1265] καὶ σκῆπτρα καὶ μαντεῖα περὶ δέρη στέφῃ;  
 [1266] σὲ μὲν πρὸ μοίρας τῆς ἐμῆς διαφθερῶ.  
 [1267] ἴτ' ἐς φθόρον· πεσόντα γ' ὦδ' ἀμείβομαι.  
 [1268] ἄλλην τιν' ἄτης ἀντ' ἐμοῦ πλουτίζετε.  
 [1269] ἰδοὺ δ' Ἀπόλλων αὐτὸς ἐκδύων ἐμὲ  
 [1270] χρηστηρίαν ἐσθῆτ', ἐποπτεύσας δέ με  
 [1271] κὰν τοῖσδε κόσμοις καταγελωμένην μέγα  
 [1272] φίλων ὑπ' ἐχθρῶν οὐ διχορρόπως, μάτην—  
 [1273] καλουμένη δὲ φοιτὰς ὡς ἀγύρτρια  
 [1274] πτωχὸς τάλαινα λιμοθυῆς ἥνεσχόμην—  
 [1275] καὶ νῦν ὁ μάντις μάντιν ἐκπράξας ἐμὲ  
 [1276] ἀπήγαγ' ἐς τοιάσδε θανασίμους τύχας.  
 [1277] βωμοῦ πατρώου δ' ἀντ' ἐπίξηνον μένει,  
 [1278] θερμῷ κοπέισης φοινίῳ προσφάγματι.  
 [1279] οὐ μὲν ἄτιμοί γ' ἐκ θεῶν τεθνήξομεν.  
 [1280] ἥξει γὰρ ἡμῶν ἄλλος αὖ τιμάορος,  
 [1281] μητροκτόνον φίτυμα, ποινάτωρ πατρός·  
 [1282] φυγὰς δ' ἀλήτης τῆσδε γῆς ἀπόξενος  
 [1283] κάτεισιν, ἅτας τάσδε θριγκώσων φίλοις·  
 [1284] ὁμώμοται γὰρ ὄρκος ἐκ θεῶν μέγας,  
 [1285] ἄξειν νιν ὑπτίασμα κειμένου πατρός.  
 [1286] τί δῆτ' ἐγὼ κάτοικτος ὦδ' ἀναστένω;  
 [1287] ἐπεὶ τὸ πρῶτον εἶδον Ἰλίου πόλιν  
 [1288] πράξασαν ὡς ἔπραξεν, οἱ δ' εἶλον πόλιν  
 [1289] οὕτως ἀπαλλάσσουσιν ἐν θεῶν κρίσει,  
 [1290] ἰοῦσα πράξω· τλήσομαι τὸ κατθανεῖν.  
 [1291] Ἄϊδου πύλας δὲ τάσδ' ἐγὼ προσεννέπω·  
 [1292] ἐπεύχομαι δὲ καιρίας πληγῆς τυχεῖν,  
 [1293] ὡς ἀσφάδαστος, αἱμάτων εὐθνησίμων  
 [1294] ἀπορρυέντων, ὄμμα συμβάλω τόδε.  
 [1295] [Χορός]: ὦ πολλὰ μὲν τάλαινα, πολλὰ δ' αὖ σοφὴ  
 [1296] γύναι, μακρὰν ἔτεινας. εἰ δ' ἐτητύμῳς  
 [1297] μόρον τὸν αὐτῆς οἶσθα, πῶς θεηλάτου  
 [1298] βοδὸς δίκην πρὸς βωμὸν εὐτόλμῳς πατεῖς;  
 [1299] [Κασάνδρα]: οὐκ ἔστ' ἄλυσις, οὐ, ξένοι, χρόνον πλέω.  
 [1300] [Χορός]: ὁ δ' ὕστατός γε τοῦ χρόνου πρεσβεύεται,  
 [1301] [Κασάνδρα]: ἥκει τόδ' ἡμαρ· σμικρὰ κερδανῶ φυγῇ.  
 [1302] [Χορός]: ἀλλ' ἴσθι τλήμων οὐς' ἀπ' εὐτόλμου φρενός.  
 [1303] [Κασάνδρα]: οὐδεὶς ἀκούει ταῦτα τῶν εὐδαιμόνων.  
 [1304] [Χορός]: ἀλλ' εὐκλεῶς τοι κατθανεῖν χάρις βροτῶ.  
 [1305] [Κασάνδρα]: ἰὼ πάτερ σοῦ σῶν τε γενναίων τέκνων.  
 [1306] [Χορός]: τί δ' ἐστὶ χρῆμα; τίς σ' ἀποστρέφει φόβος;  
 [1307] [Κασάνδρα]: φεῦ φεῦ.  
 [1308] [Χορός]: τί τοῦτ' ἔφευξας; εἴ τι μὴ φρενῶν στύγος.  
 [1309] [Κασάνδρα]: φόνον δόμοι πνέουσιν αἵματοσταγῇ,  
 [1310] [Χορός]: καὶ πῶς; τόδ' ὄζει θυμάτων ἐφeskτίων.  
 [1311] [Κασάνδρα]: ὅμοιος ἀτμὸς ὥσπερ ἐκ τάφου πρέπει,  
 [1312] [Χορός]: οὐ Σύριον ἀγλάισμα δώμασιν λέγεις.  
 [1313] [Κασάνδρα]: ἀλλ' εἴμι κὰν δόμοισι κωκύσουσ' ἐμὴν

[1314] Ἀγαμέμνωνός τε μοῖραν. ἀρκείτω βίος.  
[1315] ἰὼ ξένοι,  
[1316] οὗτοι δυσοίζω θάμνον ὡς ὄρνις φόβῳ  
[1317] ἄλλως· θανούσῃ μαρτυρεῖτέ μοι τόδε,  
[1318] ὅταν γυνὴ γυναικὸς ἀντ' ἐμοῦ θάνῃ,  
[1319] ἀνὴρ τε δυσδάμαρτος ἀντ' ἀνδρὸς πέσῃ.  
[1320] ἐπιξενούμαι ταῦτα δ' ὡς θανουμένη.  
[1321] [Χορός]: ὦ τλῆμον, οἰκτίρω σε θεσφάτου μόρου.  
[1322] [Κασάνδρα]: ἅπαξ ἔτ' εἰπεῖν ῥῆσιν οὐ θρῆνον θέλω  
[1323] ἐμὸν τὸν αὐτῆς. ἡλίῳ δ' ἐπεύχομαι  
[1324] πρὸς ὕστατον φῶς τοῖς ἐμοῖς τιμαόροις  
[1325] ἐχθροῖς φονεῦσι τοῖς ἐμοῖς τίνειν ὁμοῦ,  
[1326] δούλης θανούσης, εὐμαροῦς χειρώματος.  
[1327] ἰὼ βρότεια πράγματ'· εὐτυχοῦντα μὲν  
[1328] σκιά τις ἂν τρέψειεν· εἰ δὲ δυστυχῇ,  
[1329] βολαῖς ὑγρώσσω σπόγγος ὥλεσεν γραφήν.  
[1330] καὶ ταῦτ' ἐκείνων μᾶλλον οἰκτίρω πολύ.

## Anapæste

[1331] [Χορός]: τὸ μὲν εὖ πράσσειν ἀκόρεστον ἔφω  
[1332] πᾶσι βροτοῖσιν· δακτυλοδείκτων δ'  
[1333] οὔτις ἀπειπὼν εἴργει μελάρων,  
[1334] μηκέτ' ἐσέλθῃς, τάδε φωνῶν.  
[1335] καὶ τῷδε πόλιν μὲν ἐλεῖν ἔδοσαν  
[1336] μάκαρες Πριάμου·  
[1337] θεοτίμητος δ' οἴκαδ' ἰκάνει.  
[1338] νῦν δ' εἰ προτέρων αἴμ' ἀποτεῖση  
[1339] καὶ τοῖσι θανοῦσι θανῶν ἄλλων  
[1340] ποινὰς θανάτων ἐπικράνῃ,  
[1341] τίς ἂν ἐξεύξαιτο βροτῶν ἀσινεῖ  
[1342] δαίμονι φῦναι τὰδ' ἀκούων;  
[1343] [Ἀγαμέμνων]: ὦμοι, πέπληγμαι καιρίαν πληγὴν ἔσω.  
[1344] [Χορός]: σῖγα· τίς πληγὴν αὐτεῖ καιρίως οὐτασμένος;  
[1345] [Ἀγαμέμνων]: ὦμοι μάλ' αὔθις, δευτέραν πεπληγμένος.  
[1346] [Χορός]: τοῦργον εἰργάσθαι δοκεῖ μοι βασιλέως οἰμώγμασιν.  
[1347] ἀλλὰ κοινωσώμεθ' ἦν πως ἀσφαλῇ βουλευματα.  
[1348] —ἐγὼ μὲν ὑμῖν τὴν ἐμὴν γνώμην λέγω,  
[1349] πρὸς δῶμα δεῦρ' ἀστοῖσι κηρύσσειν βοήν. —  
[1350] —ἐμοὶ δ' ὅπως τάχιστά γ' ἐμπεσεῖν δοκεῖ  
[1351] καὶ πρᾶγμ' ἐλέγχειν σὺν νεορρῦτῳ ξίφει. —  
[1352] —κἀγὼ τοιοῦτου γνώματος κοινωνὸς ὦν  
[1353] ψηφίζομαί τι δρᾶν· τὸ μὴ μέλλειν δ' ἀκμή. —  
[1354] —ὁρᾶν πάρεστι· φροιμιάζονται γὰρ ὡς  
[1355] τυραννίδος σημεῖα πράσσοντες πόλει. —  
[1356] —χρονίζομεν γάρ. οἱ δὲ τῆς μελλοῦς κλέος  
[1357] πέδοι πατοῦντες οὐ καθεύδουσιν χερί. —  
[1358] —οὐκ οἶδα βουλῆς ἥστινος τυχὼν λέγω.  
[1359] τοῦ δρῶντός ἐστι καὶ τὸ βουλευσai πέρι. —  
[1360] —κἀγὼ τοιοῦτός εἰμ', ἐπεὶ δυσμηχανῶ  
[1361] λόγοισι τὸν θανόντ' ἀνιστάναι πάλιν. —  
[1362] —ἦ καὶ βίον τείνοντες ὧδ' ὑπείξομεν

[1363] δόμων καταισχυντήρσι τοῖσδ' ἡγουμένοις; —  
 [1364] —ἀλλ' οὐκ ἀνεκτόν, ἀλλὰ κατθανεῖν κρατεῖ·  
 [1365] πεπαιτέρα γὰρ μοῖρα τῆς τυραννίδος. —  
 [1366] —ἧ γὰρ τεκμηρίοισιν ἐξ οἰμωγμάτων  
 [1367] μαντευσόμεσθα τάνδρὸς ὡς ὀλωλότος; —  
 [1368] —σάφ' εἰδότας χρή τῶνδε θυμοῦσθαι πέρι·  
 [1369] τὸ γὰρ τοπάζειν τοῦ σάφ' εἰδέναι δίχα. —  
 [1370] —ταύτην ἐπαινεῖν πάντοθεν πληθύνομαι,  
 [1371] τρανῶς Ἀτρείδην εἰδέναι κυροῦνθ' ὅπως.  
 [1372] [Κλυταμῆστρα]: πολλῶν πάροιθεν καιρίως εἰρημένων  
 [1373] τάναντί' εἶπεῖν οὐκ ἐπαισχυνθήσομαι.  
 [1374] πῶς γάρ τις ἐχθροῖς ἐχθρὰ πορσύνων, φίλοις  
 [1375] δοκοῦσιν εἶναι, πημονῆς ἀρκύστατ' ἂν  
 [1376] φράξειεν, ὕψος κρεῖσσον ἐκπηδήματος;  
 [1377] ἐμοὶ δ' ἀγὼν ὅδ' οὐκ ἀφρόντιστος πάλαι  
 [1378] νείκης παλαιᾶς ἦλθε, σὺν χρόνῳ γε μήν·  
 [1379] ἔστηκα δ' ἔνθ' ἔπαισ' ἐπ' ἐξειργασμένοις.  
 [1380] οὕτω δ' ἔπραξα, καὶ τάδ' οὐκ ἀρνήσομαι·  
 [1381] ὥς μήτε φεύγειν μήτ' ἀμύνεσθαι μόρον,  
 [1382] ἄπειρον ἀμφίβληστρον, ὥσπερ ἰχθύων,  
 [1383] περιστιχίζω, πλοῦτον εἵματος κακόν.  
 [1384] παῖω δέ νιν δίς· κὰν δυοῖν οἰμωγμάτοιιν  
 [1385] μεθῆκεν αὐτοῦ κῶλα· καὶ πεπτωκότε  
 [1386] τρίτην ἐπενδίδωμι, τοῦ κατὰ χθονὸς  
 [1387] Διὸς νεκρῶν σωτήρως εὐκταίαν χάριν.  
 [1388] οὕτω τὸν αὐτοῦ θυμὸν ὀρμαίνει πεσών·  
 [1389] κάκφυσιῶν ὀξεῖαν αἵματος σφαγὴν  
 [1390] βάλλει μ' ἐρεμνῇ ψακάδι φοινίας δρόσου,  
 [1391] χαίρουσαν οὐδὲν ἦσσαν ἢ διοσδότῳ  
 [1392] γάνει σπορητὸς κάλυκος ἐν λοχεύμασιν.  
 [1393] ὥς ᾧδ' ἐχόντων, πρέσβος Ἀργείων τόδε,  
 [1394] χαίροιτ' ἄν, εἰ χαίροιτ', ἐγὼ δ' ἐπεύχομαι.  
 [1395] εἰ δ' ἦν πρεπόντων ὥστ' ἐπισπένδειν νεκρῶ,  
 [1396] τῷδ' ἂν δικαίως ἦν, ὑπερδίκως μὲν οὖν.  
 [1397] τοσῶνδε κρατῆρ' ἐν δόμοις κακῶν ὅδε  
 [1398] πλήσας ἀραίῳ αὐτὸς ἐκπίνει μολών.  
 [1399] [Χορός]: θαυμάζομέν σου γλῶσσαν, ὥς θρασύστομος,  
 [1400] ἥτις τοιόνδ' ἐπ' ἀνδρὶ κομπάζεις λόγον.  
 [1401] [Κλυταμῆστρα]: πειρᾶσθέ μου γυναικὸς ὡς ἀφράσμονος·  
 [1402] ἐγὼ δ' ἀτρέστῳ καρδίᾳ πρὸς εἰδότας  
 [1403] λέγω· σὺ δ' αἰνεῖν εἴτε με ψέγειν θέλεις  
 [1404] ὅμοιον. οὗτός ἐστιν Ἀγαμέμνων, ἐμὸς  
 [1405] πόσις, νεκρὸς δέ, τῆσδε δεξιᾶς χερὸς  
 [1406] ἔργον, δικαίας τέκτονος. τάδ' ᾧδ' ἔχει.

## Chor

### Strophe 1

[1407] [Χορός]: τί κακόν, ὦ γύναι,  
 [1407b] χθονοτρεφὲς ἐδανὸν ἢ ποτὸν  
 [1408] πασαμένα ρυτᾶς ἐξ ἀλὸς ὀρόμενον

[1409] τόδ' ἐπέθου θύος, δημοθρόους τ' ἀράς;  
[1410] ἀπέδικες ἀπέταμες· ἀπόπολις δ' ἔση  
[1411] μῖσος ὄβριμον ἀστοῖς.  
[1412] [Κλυταιμῆστρα]: νῦν μὲν δικάζεις ἐκ πόλεως φυγὴν ἔμοι  
[1413] καὶ μῖσος ἀστῶν δημόθρους τ' ἔχειν ἀράς,  
[1414] οὐδὲν τότε· ἀνδρὶ τῷδ' ἐναντίον φέρων·  
[1415] ὃς οὐ προτιμῶν, ὥσπερ εἰ βοτοῦ μόρον,  
[1416] μήλων φλεόντων εὐπόκοις νομεύμασιν,  
[1417] ἔθυσεν αὐτοῦ παῖδα, φιλτάτην ἔμοι  
[1418] ὠδῖν', ἐπωδὸν Θρηκίων ἀημάτων.  
[1419] οὐ τοῦτον ἐκ γῆς τῆσδε χρῆν σ' ἀνδρηλατεῖν,  
[1420] μiasμάτων ἄποιν'; ἐπήκοος δ' ἐμῶν  
[1421] ἔργων δικαστῆς τραχὺς εἶ. λέγω δέ σοι  
[1422] τοιαῦτ' ἀπειλεῖν, ὥς παρεσκευασμένης  
[1423] ἐκ τῶν ὁμοίων χειρὶ νικήσαντ' ἐμοῦ  
[1424] ἄρχειν· ἐὰν δὲ τοῦμπαλιν κραίνῃ θεός,  
[1425] γνώσῃ διδαχθεὶς ὅψε γοῦν τὸ σωφρονεῖν.

## Antistrophe 1

[1426] [Χορός]: μεγαλόμητις εἶ,  
[1426b] περίφρονα δ' ἔλακες. ὥσπερ οὖν  
[1427] φονολιβεῖ τύχα φρὴν ἐπιμαίνεται,  
[1428] λίπος ἐπ' ὁμμάτων αἵματος εὖ πρέπει·  
[1429] ἀτίετον ἔτι σὲ χρὴ στερομέναν φίλων  
[1430] τύμμα τύμματι τεῖσαι.

## Episode

[1431] [Κλυταιμῆστρα]: καὶ τήνδ' ἀκούεις ὀρκίων ἐμῶν θέμιν·  
[1432] μὰ τὴν τέλειον τῆς ἐμῆς παιδὸς Δίκην,  
[1433] Ἄτην Ἑρινύν θ', αἴσι τόνδ' ἔσφαξ' ἐγώ,  
[1434] οὐ μοι φόβου μέλαθρον ἐλπὶς ἐμπατεῖ,  
[1435] ἕως ἂν αἶθῃ πῦρ ἐφ' ἐστίας ἐμῆς  
[1436] Αἰγισθος, ὥς τὸ πρόσθεν εὖ φρονῶν ἐμοί.  
[1437] οὗτος γὰρ ἡμῖν ἀσπίς οὐ σμικρὰ θράσους.  
[1438] κεῖται γυναικὸς τῆσδε λυμαντήριος,  
[1439] Χρυσηίδων μείλιγμα τῶν ὑπ' Ἰλίῳ·  
[1440] ἢ τ' αἰχμάλωτος ἦδε καὶ τερασκόπος  
[1441] καὶ κοινόλεκτρος τοῦδε, θεσφατηλόγος  
[1442] πιστὴ ξύνευνος, ναυτίλων δὲ σελμάτων  
[1443] ἰσοτριβῆς. ἄτιμα δ' οὐκ ἐπραξάτην.  
[1444] ὁ μὲν γὰρ οὕτως, ἢ δέ τοι κύκνου δίκην  
[1445] τὸν ὕστατον μέλψασσα θανάσιμον γόον  
[1446] κεῖται, φιλήτωρ τοῦδ'· ἐμοὶ δ' ἐπήγαγεν  
[1447] εὐνῆς παροψώνημα τῆς ἐμῆς χλιδῆς.

# Chor

## Strophe 1

[1448] [Χορός]: **φεῦ, τίς ἂν ἐν τάχει, μὴ περιώδυνος,**  
[1449] **μηδὲ δεμνιοτήρης,**  
[1450] **μόλοι τὸν αἰεὶ φέρουσ' ἐν ἡμῖν**  
[1451] **Μοῖρ' ἀτέλευτον ὕπνον, δαμέντος**  
[1452] **φύλακος εὐμενεστάτου καὶ**  
[1453] **πολλὰ τλάντος γυναικὸς διαί·**  
[1454] **πρὸς γυναικὸς δ' ἀπέφθισεν βίον.**

## Nachgesang 1

[1455] [Χορός]: **ἰὼ ἰὼ παράνους Ἑλένα**  
[1456] **μία τὰς πολλὰς, τὰς πάνυ πολλὰς**  
[1457] **ψυχὰς ὀλέσας' ὑπὸ Τροίᾳ.**  
[1458] **νῦν δὲ τελέαν πολύμναστον ἐπηνθίσω**  
[1460] **δι' αἶμ' ἄνιπτον. ἧ τις ἦν τότ' ἐν δόμοις**  
[1461] **ἔρις ἐρίδματος ἀνδρὸς οἰζύς.**

## Anapäste

[1462] [Κλυταιμῆστρα]: **μηδὲν θανάτου μοῖραν ἐπεύχου**  
[1463] **τοῖσδε βαρυνθείς·**  
[1464] **μηδ' εἰς Ἑλένην κότον ἐκτρέψης,**  
[1465] **ὥς ἀνδρολέτειρ', ὥς μία πολλῶν**  
[1466] **ἀνδρῶν ψυχὰς Δαναῶν ὀλέσας'**  
[1467] **ἄξύστατον ἄλγος ἔπραξεν.**

## Antistrophe 1

[1468] [Χορός]: **δαῖμον, ὃς ἐμπίτνεις δώμασι καὶ διφυῖ||οισι**  
[1469] **Τανταλίδαισιν,**  
[1470] **κράτος τ' ἰσόψυχον ἐκ γυναικῶν**  
[1471] **καρδιόδηκτον ἐμοὶ κρατύνεις.**  
[1472] **ἐπὶ δὲ σώματος δίκαν μοι**  
[1473] **κόρακος ἐχθροῦ σταθεῖς' ἐκνόμως**  
[1474] **ὕμνον ὕμνεῖν ἐπεύχεται** ~-  
~-  
~-

## Anapäste

[1475] [Κλυταιμῆστρα]: **νῦν δ' ὠρθωσας στόματος γνώμην,**  
[1476] **τὸν τριπάχυντον**  
[1477] **δαίμονα γέννης τῇσδε κικλήσκων.**  
[1478] **ἐκ τοῦ γὰρ ἔρωις αἱματολοιχὸς**  
[1479] **νεῖρα τρέφεται, πρὶν καταλῆξαι**  
[1480] **τὸ παλαιὸν ἄχος, νέος ἰχώρ.**



## Strophe 2

[1481] [Χορός]: ἧ μέγαν οἰκονόμον  
[1482] δαίμονα καὶ βαρύμηνιν αἰνεῖς,  
[1483] φεῦ φεῦ, κακὸν αἶνον ἀτη||ρᾶς  
[1484] τύχας ἀκορέστου·  
[1485] ἰὴ ἰή, διὰ Διὸς  
[1486] παναιτίου πανεργέτα·  
[1487] τί γὰρ βροτοῖς ἄνευ Διὸς τελεῖται;  
[1488] τί τῶνδ' οὐ θεόκραντόν ἐστιν;

## ephymn. 2

[1489] [Χορός]: ἰὼ ἰὼ βασιλεῦ βασιλεῦ,  
[1490] πῶς σε δακρύσω;  
[1491] φρενὸς ἐκ φιλίας τί ποτ' εἶπω;  
[1492] κεῖσαι δ' ἀράχνης ἐν ὑφάσματι τῷδ'  
[1493] ἀσεβεῖ θανάτῳ βίον ἐκπνέων.  
[1494] ὦμοι μοι κοίταν τάνδ' ἀνελεύθερον  
[1495] δολίῳ μόρῳ δαμείς δάμαρτος  
[1496] ἐκ χερὸς ἀμφιτόμῳ βελέμνῳ.

## Anapäste

[1497] [Κλυταιμῆστρα]: αὐχεῖς εἶναι τόδε τοῦργον ἐμόν;  
[1498] μηδ' ἐπιλεχθῆς  
[1499] Ἄγαμεμνονίαν εἶναί μ' ἄλοχον.  
[1500] φανταζόμενος δὲ γυναικὶ νεκροῦ  
[1501] τοῦδ' ὁ παλαιὸς δριμύς ἀλάστωρ  
[1502] Ἀτρέως χαλεποῦ θοινατῆρος  
[1503] τόνδ' ἀπέτεισεν,  
[1504] τέλεον νεαροῖς ἐπιθύσας.

## Antistrophe 2

[1505] [Χορός]: ὥς μὲν ἀναίτιος εἶ  
[1506] τοῦδε φόνου τίς ὁ μαρτυρήσων;  
[1507] πῶς πῶς; πατρόθεν δὲ συλλή||πτωρ  
[1508] γένοιτ' ἂν ἀλάστωρ.  
[1509] βιάζεται δ' ὁμοσπόροις  
[1510] ἐπιρροαῖσιν αἱμάτων  
[1511] μέλας Ἄρης, ὅποι δίκαν προβαίνων  
[1512] πᾶχνα κουροβόρῳ παρέξει.

## Nachgesang 2

[1513] [Χορός]: ἰὼ ἰὼ βασιλεῦ βασιλεῦ,  
[1514] πῶς σε δακρύσω;  
[1515] φρενὸς ἐκ φιλίας τί ποτ' εἶπω;  
[1516] κεῖσαι δ' ἀράχνης ἐν ὑφάσματι τῷδ'  
[1517] ἀσεβεῖ θανάτῳ βίον ἐκπνέων.  
[1518] ὦμοι μοι κοίταν τάνδ' ἀνελεύθερον  
[1519] δολίῳ μόρῳ δαμείς

[1520] **ἐκ χερὸς ἀμφιτόμῳ βελέμνῳ.**

## Anapæste

[1521] [Κλυταιμῆστρα]: **οὐτ' ἀνελεύθερον οἶμαι θάνατον**  
[1522] **τῷδε γενέσθαι.**  
[1523] **οὐδὲ γὰρ οὗτος δολίαν ἄτην**  
[1524] **οἴκοισιν ἔθηκ'·**  
[1525] **ἀλλ' ἐμὸν ἐκ τοῦδ' ἔρνος ἀερθέν.**  
[1526] **τὴν πολυκλαύτην Ἴφιγενεΐαν,**  
[1527] **ἄξια δράσας ἄξια πάσχων**  
[1528] **μηδὲν ἐν Ἄιδου μεγαλαυχεῖτω,**  
[1529] **ξιφοδηλήτῳ,**  
[1529b] **θανάτῳ τείσας ἅπερ ἥρξεν.**

## Strophe 3

[1530] [Χορός]: **ἀμηχανῶ φροντίδος στερηθεὶς**  
[1531] **εὐπάλαμον μέριμναν**  
[1532] **ὅπα τράπωμαι, πίτνοντος οἴκου.**  
[1533] **δέδοικα δ' ὄμβρου κτύπον δομοσφαλῇ**  
[1534] **τὸν αἵματηρόν· ψακὰς δὲ λήγει.**  
[1535] **δίκην δ' ἐπ' ἄλλο πρᾶγμα θηγάνει βλάβης**  
[1536] **πρὸς ἄλλαις θηγάναισι μοῖρα.**

## ephymn 3

[1537] [Χορός]: **ἰὼ γᾶ γᾶ, εἴθ' ἔμ' ἐδέξω,**  
[1538] **πρὶν τόνδ' ἐπιδεῖν ἀργυροτοίχου**  
[1540] **δροίτης κατέχοντα χάμευναν.**  
[1541] **τίς ὁ θάψων νιν; τίς ὁ θρηνήσων;**  
[1542] **ἧ σὺ τόδ' ἔρξαι τλήσῃ, κτείνασ'**  
[1543] **ἄνδρα τὸν αὐτῆς ἀποκωκῦσαι**  
[1545] **ψυχῇ τ' ἄχαριν χάριν ἀντ' ἔργων**  
[1546] **μεγάλων ἀδίκως ἐπικρᾶναι;**  
[1547] **τίς δ' ἐπιτύμβιον αἶνον ἐπ' ἀνδρὶ θείῳ**  
[1548] **σὺν δακρύοις ἰάπτων**  
[1550] **ἀληθείᾳ φρενῶν πονήσει;**

## Anapæste

[1551] [Κλυταιμῆστρα]: **οὐ σὲ προσήκει τὸ μέλημ' ἀλέγειν**  
[1552] **τοῦτο· πρὸς ἡμῶν**  
[1553] **κάππεσε, κάθανε, καὶ καταθάψομεν,**  
[1554] **οὐχ ὑπὸ κλαυθμῶν τῶν ἐξ οἴκων,**  
[1555] **ἀλλ' Ἴφιγένειά νιν ἀσπασίως**  
[1556] **θυγάτηρ, ὡς χρή,**  
[1557] **πατέρ' ἀντιάσασα πρὸς ὠκύπορον**  
[1558] **πόρθμευμ' ἀχέων**  
[1559] **περὶ χεῖρε βαλοῦσα φιλήσει.**

## Antistrophe 3

[1560] [Χορός]: ὄνειδος ἤκει τόδ' ἀντ' ὀνειδους.  
[1561] δύσμαχα δ' ἔστι κρῖναι.  
[1562] φέρει φέροντ', ἐκτίνει δ' ὁ καίνων.  
[1563] μίμνει δὲ μίμνοντος ἐν θρόνῳ Διὸς  
[1564] παθεῖν τὸν ἔρξαντα· θέσμιον γάρ.  
[1565] τίς ἂν γονὰν ἀραῖον ἐκβάλοι δόμων;  
[1566] κεκόλληται γένος πρὸς ἅτα.

## Anapæste

[1567] [Κλυταιμῆστρα]: ἐς τόνδ' ἐνέβης ξὺν ἀληθείᾳ  
[1568] χρησμόν. ἐγὼ δ' οὖν  
[1569] ἐθέλω δαίμονι τῷ Πλεισθενιδῶν  
[1570] ὄρκους θεμένη τάδε μὲν στέργειν,  
[1571] δύσκλητά περ ὄνθ'· ὃ δὲ λοιπόν, ἰόντ'  
[1572] ἐκ τῶνδε δόμων ἄλλην γενεὰν  
[1573] τρίβειν θανάτοις αὐθένταισι.  
[1574] κτεάνων τε μέρος  
[1575a] βαῖον ἐχούσῃ πᾶν ἀπόχρη μοι  
[1575b] μανίας μελάθρων  
[1576] ἀλληλοφόνους ἀφελούσῃ.

## Episode

[1577] [Αἴγισθος]: ὦ φέγγος εὖφρον ἡμέρας δικηφόρου.  
[1578] φαίην ἂν ἤδη νῦν βροτῶν τιμαόρους  
[1579] θεοὺς ἄνωθεν γῆς ἐποπτεύειν ἄχῃ,  
[1580] ἰδὼν ὑφαντοῖς ἐν πέπλοις, Ἐρινύων  
[1581] τὸν ἄνδρα τόνδε κείμενον φίλως ἐμοί,  
[1582] χερὸς πατρώας ἐκτίνοντα μηχανάς.  
[1583] Ἄτρεὺς γὰρ ἄρχων τῆσδε γῆς, τούτου πατήρ,  
[1584] πατέρα Θυέστην τὸν ἐμόν, ὡς τορῶς φράσαι,  
[1585] αὐτοῦ δ' ἀδελφόν, ἀμφίλεκτος ὦν κράτει,  
[1586] ἠνδρηλάτησεν ἐκ πόλεώς τε καὶ δόμων.  
[1587] καὶ προστρόπαιος ἐστίας μολὼν πάλιν  
[1588] τλήμων Θυέστης μοῖραν ἠῦρετ' ἀσφαλῇ,  
[1589] τὸ μὴ θανῶν πατρώον αἰμάξαι πέδον,  
[1590] αὐτός· ξένια δὲ τοῦδε δύσθεος πατήρ  
[1591] Ἄτρεὺς, προθύμως μᾶλλον ἢ φίλως, πατρὶ  
[1592] τῶμῳ, κρεουργὸν ἥμαρ εὐθύμως ἄγειν  
[1593] δοκῶν, παρέσχε δαῖτα παιδείων κρεῶν.  
[1594] τὰ μὲν ποδῆρή καὶ χερῶν ἄκρους κτένας  
[1595] ἔθρυπτ', ἄνωθεν  
[1595a] [Αἴγισθος:] [[Zeile Lost]]  
[1595b] ἀνδρακὰς καθήμενος.  
[1596] ἄσημα δ' αὐτῶν αὐτίκ' ἀγνοίᾳ λαβὼν  
[1597] ἔσθει βορὰν ἄσωτον, ὡς ὀρᾷς, γένει.  
[1598] κᾶπειτ' ἐπιγνοὺς ἔργον οὐ καταίσιον  
[1599] ὦμωξεν, ἀμπίπτει δ' ἀπὸ σφαγὴν ἐρῶν,  
[1600] μόρον δ' ἄφερτον Πελοπίδαις ἐπεύχεται,  
[1601] λάκτισμα δείπνου ξυνδίκως τιθεὶς ἀρᾷ,

[1602] οὕτως ὀλέσθαι πᾶν τὸ Πλεισθένους γένος.  
[1603] ἐκ τῶνδ' ἐσσι πεσόντα τόνδ' ἰδεῖν πάρα.  
[1604] κἀγὼ δίκαιος τοῦδε τοῦ φόνου ῥαφεύς.  
[1605] τρίτον γὰρ ὄντα μ' ἐπὶ δυσθαλίῳ πατρὶ  
[1606] συνεξελαύνει τυτθὸν ὄντ' ἐν σπαργάνοις·  
[1607] τραφέντα δ' αὖθις ἡ δίκη κατήγαγεν.  
[1608] καὶ τοῦδε τάνδρ' ἡψάμην θυραῖος ὢν,  
[1609] πᾶσαν συνάψας μηχανὴν δυσβουλίας.  
[1610] οὕτω καλὸν δὴ καὶ τὸ κατθανεῖν ἐμοί,  
[1611] ἰδόντα τοῦτον τῆς δίκης ἐν ἔρκεσιν.  
[1612] [Χορός]: Αἰγισθ', ὑβρίζειν ἐν κακοῖσιν οὐ σέβω.  
[1613] σὺ δ' ἄνδρα τόνδε φῆς ἐκὼν κατακτανεῖν,  
[1614] μόνος δ' ἔποικτον τόνδε βουλευῖσαι φόνον·  
[1615] οὐ φημ' ἀλύξειν ἐν δίκη τὸ σὸν κάρα  
[1616] δημορριφεῖς, σάφ' ἴσθι, λευσίμους ἄράς.  
[1617] [Αἰγισθος]: σὺ ταῦτα φωνεῖς νερτέρῃ προσήμενος  
[1618] κώπῃ, κρατούντων τῶν ἐπὶ ζυγῷ δορός;  
[1619] γνώσῃ γέρων ὢν ὡς διδάσκεσθαι βαρὺ  
[1620] τῷ τηλικούτῳ, σωφρονεῖν εἰρημένον.  
[1621] δεσμὸς δὲ καὶ τὸ γῆρας αἶ τε νήστιδες  
[1622] δύαι διδάσκουν ἐξοχώταται φρενῶν  
[1623] ἱατρομάντις. οὐχ ὁρᾷς ὁρῶν τάδε;  
[1624] πρὸς κέντρα μὴ λάκτιζε, μὴ παίσας μογῆς.  
[1625] [Χορός]: γύναι, σὺ τοὺς ἤκοντας ἐκ μάχης μένων  
[1626] οἰκουρὸς εὐνήν ἀνδρὸς αἰσχύνων ἅμα  
[1627] ἀνδρὶ στρατηγῷ τόνδ' ἐβούλευσας μόρον;  
[1628] [Αἰγισθος]: καὶ ταῦτα τᾶπη κλαυμάτων ἀρχηγενῆ.  
[1629] Ὅρφεϊ δὲ γλῶσσαν τὴν ἐναντίαν ἔχεις.  
[1630] ὁ μὲν γὰρ ἦγε πάντ' ἀπὸ φθογγῆς χαρᾶ,  
[1631] σὺ δ' ἐξορίνας νηπίοις ὑλάγμασιν  
[1632] ἄξι· κρατηθεὶς δ' ἡμερώτερος φανῆ.  
[1633] [Χορός]: ὥς δὴ σύ μοι τύραννος Ἀργείων ἔση,  
[1634] ὃς οὐκ, ἐπειδὴ τῷδ' ἐβούλευσας μόρον,  
[1635] δρᾶσαι τόδ' ἔργον οὐκ ἔτλης αὐτοκτόνως.  
[1636] [Αἰγισθος]: τὸ γὰρ δολῶσαι πρὸς γυναικὸς ἦν σαφῶς·  
[1637] ἐγὼ δ' ὑποπτος ἐχθρὸς ἦ παλαιγενής.  
[1638] ἐκ τῶν δὲ τοῦδε χρημάτων πειράσομαι  
[1639] ἄρχειν πολιτῶν· τὸν δὲ μὴ πειθάνορα  
[1640] ζεύξω βαρεῖαις οὔτι μοι σειραφόρον  
[1641] κριθῶντα πῶλον· ἀλλ' ὁ δυσφιλὴς σκότῳ  
[1642] λιμὸς ξύνοικος μαλθακὸν σφ' ἐπόψεται.  
[1643] [Χορός]: τί δὴ τὸν ἄνδρα τόνδ' ἀπὸ ψυχῆς κακῆς  
[1644] οὐκ αὐτὸς ἠνάριζες, ἀλλὰ νιν γυνὴ  
[1645] χώρας μίασμα καὶ θεῶν ἐγχωρίων  
[1646] ἔκτειν'; Ὁρέστης ἄρά που βλέπει φάος,  
[1647] ὅπως κατελθὼν δεῦρο πρευμενεῖ τύχῃ  
[1648] ἀμφοῖν γένηται τοῖνδε παγκρατῆς φονεύς;

# Schluss

- [1649] [Αἰγισθος]: **ἀλλ' ἐπεὶ δοκεῖς τάδ' ἔρδειν καὶ λέγειν, γνώσῃ τάχα**  
[1650] **εἶα δὴ, φίλοι λοχῖται, τοῦργον οὐχ ἐκὰς τόδε.**
- [1651] [Χορός]: **εἶα δὴ, ξίφος πρόκωπον πᾶς τις εὐτρεπιζέτω.**
- [1652] [Αἰγισθος]: **ἀλλὰ κάγῳ μὴν πρόκωπος οὐκ ἀναίνομαι θανεῖν.**
- [1653] [Χορός]: **δεχομένοις λέγεις θανεῖν σε· τὴν τύχην δ' αἰρούμεθα.**
- [1654] [Κλυταμῆστρα]: **μηδαμῶς, ὦ φίλτατ' ἀνδρῶν, ἄλλα δράσωμεν κακά.**  
[1655] **ἀλλὰ καὶ τάδ' ἐξαμῆσαι πολλά, δύστηνον θέρος.**  
[1656] **πημονῆς δ' ἄλις γ' ὑπάρχει· μηδὲν αἱματώμεθα.**  
[1657] **στείχετ' αἰδοῖοι γέροντες πρὸς δόμους, πεπρωμένοις τούσδε**  
[1658] **πρὶν παθεῖν εἴξαντες ὥρα· χρῆν τάδ' ὥς ἐπράξαμεν.**  
[1659] **εἰ δέ τοι μόχθων γένοιτο τῶνδ' ἄλις, δεχοίμεθ' ἄν,**  
[1660] **δαίμονος χηλῇ βαρεῖα δυστυχῶς πεπληγμένοι.**  
[1661] **ὦδ' ἔχει λόγος γυναικός, εἴ τις ἀξιοῖ μαθεῖν.**
- [1662] [Αἰγισθος]: **ἀλλὰ τούσδ' ἐμοὶ ματαίαν γλῶσσαν ὦδ' ἀπανθίσαι**  
[1663] **κάκβαλεῖν ἔπη τοιαῦτα δαίμονος πειρωμένους,**  
[1664] **σώφρονος γνώμης θ' ἀμαρτεῖν τὸν κρατοῦντά θ' ὑβρίσαι.**
- [1665] [Χορός]: **οὐκ ἂν Ἀργείων τόδ' εἴη, φῶτα προσσαίνειν κακόν.**
- [1666] [Αἰγισθος]: **ἀλλ' ἐγὼ σ' ἐν ὑστέraisιν ἡμέραις μέτειμ' ἔτι.**
- [1667] [Χορός]: **οὐκ, ἐὰν δαίμων, Ὀρέστην δεῦρ' ἀπευθύνῃ μολεῖν.**
- [1668] [Αἰγισθος]: **οἶδ' ἐγὼ φεύγοντας ἄνδρας ἐλπίδας σιτουμένους.**
- [1669] [Χορός]: **πρᾶσσε, παιῖνου, μαιίνων τὴν δίκην, ἐπεὶ πάρα.**
- [1670] [Αἰγισθος]: **ἴσθι μοι δώσων ἅποινα τῇσδε μωρίας χάριν.**
- [1671] [Χορός]: **κόμπασον θαρσῶν, ἀλέκτωρ ὥστε θηλείας πέλας.**
- [1672] [Κλυταμῆστρα]: **μὴ προτιμήσῃς ματαίων τῶνδ' ὑλαγμάτων· ἐγὼ**  
[1673] **καὶ σὺ θήσομεν κρατοῦντε τῶνδε δωμάτων καλῶς.**